

ہفت روزہ

فون ۴۶۵۲۵

خدا مالدین

لاہور

پرنٹنگ پریس

شیخ ابوسعید خضریٰ مولانا محمد علی
شیرالوہ دروازہ لاہور

۲۷ جنوری ۱۹۶۱ء

یک از مطبوعات انجمن خدام الدین لاہور

۲۵ پیسے

دُعائے صحت و برکات کا کبریا

برائے

حضرت امیر شریعت سید عطاء اللہ شاہ بخاری

تو قادر ہے بدلتا ہے خزاں کو نو بہاروں میں تیری قدرت سے غنچے مسکراتے رنگزاروں میں
 تیری قدرت نے بینائی عطا کی پیر کنعناں کو تیری حکمت نے بخشی بادشاہی ماہ زنداں کو
 ہر اکشے کو تیری بے پایاں رحمت کا بھر و سا ہے تیری نظر کرم میں اپنی پستی کا مداوا ہے
 بڑھا پے میں تو زکریا کو یحییٰ کی بشارت کے تو گوارہ میں روح اللہ کو حسن خطاب کے
 بہمن پائے ختم المرسلین میر شریعت کو عطا کر صحت کامل تو اب سبحان ملت کو
 الہی سید احرار کو پہلی سی ہمت دے وہی جذبہ تہربانی پے حفظ نبوت کے
 فضا میں لحن داؤدی سے پھر معمور ہو جائیں مے حُب نبی سے سب کے دل معمور ہو جائیں
 ترے قرآن کی تبلیغ کا پھر رول لاہو ترے اسلام کے انوار سے ہر سوا اجالا ہو
 ہماری عظمت رفتہ پہ ہم خود آپ شرمائیں سرافیلی صدائیں یوں مسلمانوں کو گرائیں
 عمل کا قافلہ منزل کی جانب جا رہا ہو عزائم ہوں دلوں میں اور وہی حُسن تقاضا ہو

خداوند اہمائے قائد مذہب کو قوت دے

وہی شان قیادت دے وہی زور خطاب کے

خُفِّیْہُ سِدَامُ الدِّینِ لَہُؤِ

فون نمبر ۶۷۵۳۵

جلد ۹ شعبان المعظم ۱۳۸۰ھ مطابق ۲۷ جنوری ۱۹۶۱ء شمس ۳۸

قوتِ ایمانی کی کرشمہ سازیاں

بِسْمِ اللّٰهِ الرَّحْمٰنِ الرَّحِیْمِ
ہر فرد اور ہر قوم پر مصیبت و ابتلا کا وقت آتا رہتا ہے۔ اور دراصل یہی وقت ہوتا ہے جب کسی شخصیت کے علم و فراست، فکر و تدبیر، استقلال و استقامت اور خلوص و لہجیت کے جوہر کھلتے ہیں۔ ایسی شخصیتیں اپنے زمانے کے لئے رحمت اور آئینہ نسلوں کے لئے درس حقیقت ہوتی ہیں۔ لیکن اسلام نے انسان کا عقل و بصیرت پر نظام عالم کے قیام کا دار و مدار نہیں رکھا۔ اللہ تبارک و تعالیٰ کے علم قدیم میں یہ بات تھی کہ جس طرح خارجی روشنی کے بغیر اندرونی نورِ بصارت یعنی بینائی کی قوت کام نہیں دیتی۔ یہی حال عقلِ انسانی کا ہے۔ کہ اگر اس کے ساتھ آسمانی وحی کے انوار نہ ہوں۔ تو اس کی تکمیل یا رہنمائی ناقص اور خطرناک ہے۔ اور کامیابی ناممکن ہے۔

اللہ تبارک و تعالیٰ نے بنی نوع انسان پر رحمت کاملہ فرماتے ہوئے اپنے آخری اور پیارے نبی حضرت محمد مصطفیٰ صلی اللہ تعالیٰ علیہ وسلم کو اپنا ہدایت نامہ (وحی) دے کر ایسے لوگوں میں مبعوث فرمایا۔ جو بظاہر اسلام کے مخالف اور عملی و اعتقادی لحاظ سے بہت پس ماندہ اور گم کردہ راہ تھے۔ مگر اللہ تعالیٰ جانتا تھا کہ ان میں ساری دنیا سے بڑھ کر جوہر قابلیت اور استعداد صلاح و اصلاح موجود ہے۔ چنانچہ وہی عرب کے خوش نسب شتربان اور صحرا نورد اسلام کے حلقہ بگوش ہوئے۔ تو دنیا نے دیکھ لیا۔ کہ وہ فطرت کے کتنے بڑے رازداں اور قدرت کے کتنے لائق اور وفادار بندے ثابت ہوئے۔ انہوں نے اپنے قول و فعل سے انسان کے لئے کامیابی کی راہیں

کھول دیں۔ خلافتِ الہیہ کا حق ادا کیا۔ انسانی جوہر کمال کو چمکایا۔ اور جن کو چشمِ بینا اور دلِ دانا عطا ہوا ہے۔ ان کے لئے رضائے رحمن، فتوحِ بلدان اور تکمیلِ انسان کے تمام اصول و رموز کو پوری طرح واضح کر دیا۔ یہاں ہم اس کا ایک نمونہ پیش کرتے ہیں۔

بادہ نوش اور بادِ پیما عرب، شتربان اور خانہ جنگی کے ہاتھوں زخم خوردہ، یہ انسانی گروہ جب پہلی بار وحیِ الہی کے اتباع۔ پیارے رسول کی اطاعت کی حلاوتوں سے لذت آشنا اور اتحاد و اتفاق کی برکات اور نظم و نسق کے محاسن و منافع سے ہمکنار ہوا۔ تو اللہ تعالیٰ کی حکمت کاملہ نے رحمتہ للعالمین صلی اللہ علیہ وسلم کی ذات ستودہ صفات کو ان کے درمیان سے اپنے ہاں بٹلا لیا۔

مصائب کے اس ہجوم میں ان پر نئی مشکلات اور بڑی بڑی آزمائشوں کے پہاڑ ٹوٹ گئے۔ بعض قبائل عرب مرتد ہو گئے۔ بعضوں نے زکوٰۃ دینے سے انکار کر دیا۔ بعض جھوٹے نبیوں نے ہزاروں کی تعداد میں لشکر جمع کر لئے۔ عرب میں صرف تین مقام تھے۔ جہاں پورا امن و امان تھا۔ مکہ معظمہ، مدینہ منورہ اور طائف۔ باقی سارے ملک میں افراتفری تھی۔ روم و ایران کی طرف سے حملوں کا خطرہ تھا۔

آخری وقت میں سرور کائنات صلی اللہ علیہ وسلم نے گیارہ ہزار صحابہ کرام رضی اللہ تعالیٰ عنہم کا ایک لشکر جمع کر کے ان کا امیر حضرت اسامہ بن زید رضی اللہ تعالیٰ عنہ کو بنا دیا تھا۔ جو کم عمر نوجوان تھے۔ آنحضرت صلی اللہ علیہ وسلم اس لشکر کو روم و ایران کی

سرحدات پر روانہ کرنا چاہتے تھے۔ کہ اتنے میں مرض نے شدت اختیار کر لی۔ اور آپ نے بقضاء الہی پردہ فرما لیا۔ عشاقِ رسول ہمہ گیر دلوں پر عرب کے متذکرہ بالا اندرونی اور بیرونی فتنوں کی بجلیاں بھی گرنے لگیں۔

یوں سمجھ لیجئے گویا روس اور امریکہ دونوں پاکستان کی سرحد پر ہیں۔ اور دونوں طرف سے حملے کا خطرہ ہے اور اندرونی ملک میں بھی مخالفت اور بغاوت کے طوفان اٹھے ہوئے ہیں۔ اس سے زیادہ مشکل اور کیا پیش آ سکتی ہے؟

اور یہ سب کچھ اسلام کے اولین دور میں ہو رہا ہے۔ ظاہر ہے کہ اندرونی حالات پر قابو پا لینے سے قبل کسی خطرناک اور طاقتور پڑوسی ملک سے چھیڑ خانی ایسے وقت میں خود کشی کے مترادف ہو سکتی ہے۔ اور اسی لئے کسی صحابیؓ نے حضرت صدیق اکبر رضی اللہ تعالیٰ عنہ کو مشورہ دیا کہ وہ اب اس لشکر کو سرحدات پر نہ بھیجیں۔ مگر اس اللہ کے بندے نے ایک نہ سنی اور کہا کہ جو قدم میرے آقا نے اٹھایا تھا۔ میں اسکی تکمیل کروں گا۔ میں ان کی ہم کو کیسے ملتی کر سکتا ہوں؟

جب حکم خلافت کے سامنے کسی کی دال نہ گئی۔ تو سب نے مشورہ دیا۔ کہ کم از کم سالارِ لشکر بدل کر کسی آزمودہ کار پرانے صحابیؓ کو مقرر کیا جائے۔ یہاں بھی وہی جواب تھا۔ کہ میں کون ہوں کہ آقاؐ کے دو جہان صلے اللہ تعالیٰ علیہ وسلم کے مقرر کئے ہوئے افسر کو بدل دوں۔ چنانچہ آپ لشکر کو مدینہ سے ہدایات دے کر روانہ فرماتے ہیں۔

پھر منکرینِ زکوٰۃ کا مسئلہ پیش ہوتا ہے کہ ان سے جہاد کیا جائے۔ سب کی رائے ہے۔ کہ یہ آپس کا معاملہ ہے اس سے بعد میں نیٹ لیں گے۔ اس نازک وقت میں ان کو نہ چھیڑا جائے۔ مگر حضرت صدیقؓ فرماتے ہیں۔ میں تو صلوٰۃ و زکوٰۃ میں فرق کرنے والوں سے جہاد کرونگا۔ چاہے مجھے تنہا کیوں نہ لڑنا پڑے خلیفہ رسولؐ کے سامنے سب کی گردنیں جھک جاتی ہیں۔

چالیس دن کے بعد حضرت اسامہؓ کا لشکر مظفر و منصور واپس آتا ہے اور روم و ایران پر دھاک بیٹھ جاتی ہے کہ

احادیث مبارکہ

عیادت کب کرنی چاہیے

عَنْ أَنَسٍ قَالَ كَانَ النَّبِيُّ صَلَّى اللَّهُ عَلَيْهِ وَسَلَّمَ لَا يَعُودُ مَرِيضًا إِلَّا بَعْدَ ثَلَاثِ رَوَاهُ ابْنُ مَاجَةَ وَالتَّبَهَقُ فِي شَعْبِ الْإِيمَانِ - ترجمہ :- حضرت انسؓ

کہتے ہیں کہ رسول اللہ صلی اللہ علیہ وسلم تین دن بعد مریض کی عیادت کرتے تھے یعنی بیمار ہونے کے تین دن بعد مریض کی عیادت کرتے تھے۔ یا ایک مرتبہ عیادت کے بعد دوسری بار کی عیادت تین دن بعد ہوتی تھی۔

مریض سے دعا کراؤ

عَنْ عَمْرِو بْنِ الْخَطَّابِ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا دَخَلْتَ عَلَى مَرِيضٍ فَهَرِّاهُ يَدْعُوكَ فَإِنَّ دُعَاكَ كَدُعَائِ الْمَلَائِكَةِ - رواه ابن ماجة

ترجمہ :- حضرت عمرؓ ابن الخطاب کہتے ہیں کہ فرمایا رسول اللہ صلی اللہ علیہ وسلم نے کہ جب تو کسی مریض کی عیادت کو جائے۔ تو اس سے کہہ کہ وہ تیرے لئے دعا کرے۔ اس لئے کہ اس کی دعا فرشتوں کی دعا کی مانند ہوتی ہے۔

اس لئے کہ بیمار کو مشابہت ملائکہ سے ہوتی ہے بسبب گناہ سے بچے رہتے یا ہمیشہ اللہ کو یاد کرنے کے۔

مریض کے پاس زیادہ نہ بیٹھو

عَنْ ابْنِ عَبَّاسٍ قَالَ مَنِ اسْتَبَدَّ خَفِيفُ الْجُلُوسِ وَ قَلَّةُ الصَّكَبِ فِي الْعِيَادَةِ عِنْدَ الْمَرِيضِ قَالَ وَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ نَمَا كَثُرَ لِعَظْمُهُمْ وَ اخْتَلَفَتْهُمْ قَوْمُوا عَنِ رَوَاهُ دِزِينَ - ترجمہ :- حضرت ابن عباسؓ کہتے ہیں۔

کہ یہ امر سنت ہے۔ کہ مریض کے پاس کم بیٹھے اور شور و غل نہ کرے۔ چنانچہ رسول اللہ صلی اللہ علیہ وسلم کی علالت کے زمانہ میں جب لوگوں نے شور و غل اور اختلاف کیا۔ تو آپ نے فرمایا۔ میرے پاس سے اٹھ جاؤ۔

مریض جس چیز کو چاہے کھلا دو

عَنْ ابْنِ عَبَّاسٍ أَنَّ النَّبِيَّ صَلَّى اللَّهُ عَلَيْهِ وَسَلَّمَ عَسَادَ رَجُلًا فَقَالَ لَهُ مَا تَشْتَهِي قَالَ اشْتَهِي خُبْزَ بَرٍّ قَالَ النَّبِيُّ صَلَّى اللَّهُ عَلَيْهِ وَسَلَّمَ مَنْ كَانَ عِنْدَهُ خُبْزٌ بَرٍّ فَلْيَبِعْهُ إِلَى أَخِيهِ ثُمَّ قَالَ النَّبِيُّ صَلَّى اللَّهُ عَلَيْهِ وَسَلَّمَ إِذَا اشْتَهَى مَرِيضٌ أَحَدُكُمْ شَيْئًا فَلْيُطْعِمْهُ رَوَاهُ ابْنُ مَاجَةَ - ترجمہ :- حضرت ابن عباسؓ کہتے ہیں کہ

نبی صلی اللہ علیہ وسلم نے ایک شخص کی عیادت کی۔ اور اس سے پوچھا۔ کہ کس چیز کے کھانے کو تمہارا جی چاہتا ہے۔ اس نے عرض کیا گیہوں کی روٹی کو۔ آپ نے فرمایا جس شخص کے پاس گیہوں کی روٹی ہو۔ وہ اپنے بھائی کو بھیج دے۔ اس کے بعد آپ نے فرمایا۔ تم میں سے کسی کا مریض جب کسی کا خواہشمند ہو تو وہ اس کو کھلا دی جائے۔

پیدائش کی جگہ نہ مرنے کی تلاشی

عَنْ عَبْدِ اللَّهِ ابْنِ حَمْرٍ قَالَ تَوَفِّيَ رَجُلٌ بِالْمَدِينَةِ وَمَثَنٌ دُلْدَ بِهَا فَصَلَّى عَلَيْهِ النَّبِيُّ صَلَّى اللَّهُ عَلَيْهِ وَسَلَّمَ فَقَالَ يَا لَيْتَنِي مَاتَ بِغَيْرِ مَوَلٍ ۖ قَالُوا وَ لِمَ ذَالِكَ يَا رَسُولَ اللَّهِ قَالَ إِنَّ الرَّجُلَ إِذَا مَاتَ بِغَيْرِ مَوَلٍ ۖ قَيْسَ لَهُ مِنْ مَوَلٍ ۖ إِلَى مُنْقَطِعِ أَشْرَ ۖ فِي الْجَنَّةِ رَوَاهُ النَّسَائِيُّ وَ ابْنُ مَاجَةَ - ترجمہ :- حضرت عبداللہ بن عمرؓ کہتے ہیں۔ کہ مدینہ میں ایک ایسے شخص کا انتقال ہوا۔ جو مدینہ ہی میں پیدا ہوا تھا۔ نبی صلی اللہ علیہ وسلم نے اس کے جنازہ کی نماز پڑھی۔ اور پھر فرمایا۔ کاش یہ اپنے

پیدائش کے مقام پر نہ مرا ہوتا۔ صحابہ نے عرض کیا۔ یا رسول اللہ! کیوں؟ آپ نے فرمایا۔ جب آدمی اپنے وطن سے باہر مرتا ہے۔ تو مقام مرگ سے مقام پیدائش تک کی مسافت کے برابر اس کو جنت میں جگہ ملتی ہے۔

سفر میں مرنا شہادت ہے

عَنْ ابْنِ عَبَّاسٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَوْتُ غَرِيبَةٍ شَهَادَةٌ رَوَاهُ ابْنُ مَاجَةَ - ترجمہ :- حضرت ابن عباسؓ کہتے ہیں

کہ فرمایا ہے رسول اللہ صلی اللہ علیہ وسلم نے۔ کہ سفر میں مرنا شہادت ہے۔

طاعون شہادت ہے

عَنِ الْعَمْرِ بَا ض ابْنِ سَارِيَةَ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ يَخْتَصِمُ الشَّهَادَةُ وَ الْمُتَوَفُّونَ عَلَى فُرُوشِهِمْ إِلَى رَبِّنَا عَزَّ وَ جَلَّ فِي الَّذِينَ يَتَوَفُّونَ مِنَ الطَّاعُونِ فَيَقُولُ الشَّهَادَةُ إِنْ هُمْ قَتَلُوا كَمَا قَتَلْنَا وَ يَقُولُ الْمُتَوَفُّونَ إِنْ هُمْ قَتَلُوا كَمَا قَتَلْنَا مَا تَوَّاهُ عَلَى فُرُوشِهِمْ كَمَا مَتْنَا فَيَقُولُ رَبِّنَا انْظُرُوا إِلَى جَرَاحِهِمْ فَإِنَّ أَشْبَهَتْ جَرَاحَهُمْ جَرَاحَ مَقْتُولٍ فَإِنَّهُمْ مِنْهُمْ وَ مَعَهُمْ فَإِذَا جَرَاحُهُمْ قَدْ أَشْبَهَتْ جَرَاحَهُمْ رَوَاهُ أَحْمَدُ وَ النَّسَائِيُّ - ترجمہ :- حضرت عمار بن ساریہؓ کہتے ہیں۔ فرمایا۔ رسول اللہ صلی اللہ علیہ وسلم نے کہ شہداء اور وہ لوگ جو اپنے بستروں پر مرے ہیں ان لوگوں کے معاملہ میں خداوند بزرگ و برتر کے سامنے جھگڑا کریں گے۔ جو طاعون میں مرے ہیں۔ پس شہید لوگ کہیں گے کہ یہ ہمارے بھائی ہیں۔ یعنی ہمارے مشابہ ہیں۔ جو ہماری طرح طاعون کے ہاتھوں شہید ہوئے ہیں۔ اور جو لوگ اپنے بستروں پر مرے ہیں۔ وہ کہیں گے کہ یہ ہمارے بھائی ہیں۔ جس طرح ہم اپنے بستروں پر مرے ہیں۔ یہ بھی اپنے بستروں پر مرے ہیں۔ خداوند تعالیٰ اس جھگڑے کو سن کر فرمائے گا۔ اچھا ان کے زخموں کو دیکھو۔ اگر ان کے زخم شہیدوں کے زخموں کی مانند ہیں۔ تو وہ شہیدوں میں سے ہیں۔ اور ان کے زخموں کے مستحق ہیں۔ چنانچہ دیکھا جائیگا اب ان کے زخم شہیدوں کے زخموں کی مانند ہوں گے۔

خطبہ روز جمعہ ۲ شعبان المعظم ۱۳۸۰ھ مطابق ۲۰ جنوری ۱۹۶۱ء

از جناب شیخ الشفیہ حضرت مولانا احمد علی صاحب مدظلہ العالی۔ دروازہ شیر نوالہ لاہور
بِسْمِ اللّٰهِ الرَّحْمٰنِ الرَّحِیْمِ الْحَمْدُ لِلّٰهِ وَكَفَى وَسَلَامٌ عَلٰی سَلَامٍ الَّذِیْ اصْطَفٰہٗ اَمَّا بَعْدُ۔

تقدیر الہی کے مقابلہ میں انسانی تدبیر

فیل ہر جاتی ہے

قرآن مجید سے اس کی ایک مثال

اللہ تعالیٰ کی تقدیر کے مقابلہ میں فرعون جو اپنے زمانہ کا بادشاہ تھا، اُس کی تدبیر
فیل ہر جاتی ہے

کسی نے فرعون کو اطلاع دی تھی۔ کہ
بنی اسرائیل میں ایک بچہ پیدا ہو گا جو تمہاری
بادشاہی کے زوال کا باعث ہو گا۔ اس لئے
فرعون نے یہ تدبیر کی۔ کہ بنی اسرائیل میں
جو لڑکا پیدا ہوگا۔ اسے فرج کر ادیتا۔ لیکن
اللہ تعالیٰ کی قدرت۔ اس مولود سعید کی
فرعونوں کو اطلاع ہی نہ ہوئی۔

اب قصہ جو قرآن مجید میں ہے

وہ ملاحظہ ہو

قَوْلُهُ تَعَالٰی: اِنَّ فِرْعَوْنَ عَلٰی
الْاَرْضِ وَجَلَّ اَهْلَہَا شِیْعًا یَسْتَضَعُّ
طَائِفَةً مِّنْهُمْ یُدْخِلُہُمْ اَبْنَاءَہُمْ وَیَسْتَفِی
یَسْأَلُہُمْ اِنَّہٗ كَانَ مِنَ الْمُسْرِئِیْنَ
وَنُرِیْدُ اَنْ تَمُنَّ عَلٰی الَّذِیْنَ اسْتَضَعُّوْا
فِی الْاَرْضِ وَنَجْعَلْہُمْ اٰیۃً وَنَجْعَلْہُمْ
اَلْوَارِثِیْنَ ۝ وَتَمَنَّیْ لَہُمْ فِی الْاَرْضِ
وَنُرِیْ فِرْعَوْنَ وَہَامَانَ وَجُنُودَہُمَا
مِّمَّا کَانُوْا یَخْذُلُوْنَ ۝ سورة القصص
۲ پارہ ۲۷۔

ترجمہ:- بے شک فرعون زمین پر سرکش
ہو گیا تھا۔ اور وہاں کے لوگوں کے کئی
گروہ کر دیئے تھے۔ ان میں سے ایک
گروہ کو کمزور کر رکھا تھا۔ ان کے لڑکوں
کو قتل کرتا تھا۔ اور ان کی لڑکیوں کو زندہ
رکھتا تھا۔ بے شک وہ مفسدوں میں سے
تھا۔ اور ہم چاہتے تھے۔ کہ اُن پر احسان
کریں۔ جو ملک میں کمزور کئے گئے تھے۔
اور انہیں سرور بنا دیں۔ اور انہیں وارث

کریں۔ اور انہیں ملک پر قابض کریں۔ اور
فرعون اور ہامان اور ان کے لشکروں کو
وہ چیزیں دکھا دیں۔ جن کا وہ خطرہ کرتے
تھے۔
اب دیکھئے تقدیر الہی کس طرح کام
کرتی ہے:-

وَ اَوْحٰیۡنَا اِلٰی اِمْرَؤَسٰی اِنَّ
اَرْضِیْعَیْکَ ۙ فَاِذَا خِفْتُ عَلَیْکَ فَلْہِیْ
فِی الْیَمِّ وَلَا تَحْزَنِیْ وَلَا تَحْزَنِیْ اِنَّا
لَادُّوْکَ ۙ اِلَیْکَ وَجَاعِلُوْکَ مِنَ الْمُرْسَلِیْنَ
سورة القصص ۲ پارہ ۲۷۔

ترجمہ:- اور ہم نے موسیٰ علیہ السلام
کی ماں کو حکم بھیجا۔ کہ اسے دودھ پلا۔ پھر
جب تجھے اس کا خوف ہو۔ تو اسے دیکھ
کو، دریا میں ڈال دے۔ اور کچھ خوف
اور غم نہ کر۔ بے شک اسے ہم تیرے
پاس واپس پہنچا دیں گے۔ اور اسے رسولوں
میں سے بنائے والے ہیں۔

چنانچہ حسب فرمان الہی

جب خطرہ محسوس کیا۔ تو صندوق میں بند
کر کے بچہ کو دریا میں ڈال دیا۔

اور موسیٰ علیہ السلام کی ہمشیرہ کو
حضرت موسیٰ علیہ السلام کی والدہ نے دریا
میں ڈالے ہوئے بچہ۔ کہ صندوق کی نگہانی
کے لئے..... بھیجا۔ کہ بالآخر
حضرت موسیٰ علیہ السلام کے صندوق کا انجا
کیا ہوتا ہے۔

چنانچہ

وہ صندوق دریا۔ نے نیل کی اس نہر میں بہہ

نکلا۔ جو نہر فرعون کے محلات میں جاتی تھی۔
اس کا ثبوت ملاحظہ ہو
وَقَالَتْ لِاُخْتِیْ قُصِّیْہِ فَبَصَّرْتُ
بِہٖ عَنْ جُنُبٍ وَہُمْ لَا یَشْعُرُوْنَ
سورة القصص ۲ پارہ ۲۷۔

ترجمہ:- اور اس کی بہن سے کہا۔
اس صندوق کے پیچھے پیچھے چلی جا۔ پھر
اسے اجنبی ہو کر دیکھتی رہی اور انہیں
خبر نہ ہوئی۔

پھر اس صندوق کو فرعون کے
گھر والوں نے اٹھا لیا۔

فَالْتَقَمَتْ اِلٰہُ فِرْعَوْنَ لِیَکُوْنَ
لَہٗمُ عَدُوًّا وَحَرَّآءًا اِنَّ فِرْعَوْنَ
وَہَامَانَ وَجُنُودَہُمَا کَانُوْا خٰطِیْیْنَ ۝
سورة القصص ۲ پارہ ۲۷۔

ترجمہ:- پھر اسے فرعون کے گھر والوں
نے اٹھا لیا۔ تاکہ بالآخر وہ ان کا دشمن
اور غم کا باعث بنے۔ بے شک فرعون
اور ہامان اور ان کے لشکر خطاکار تھے۔
یعنی

انہوں نے کیف ما اتفق کسی کا بچہ
سمجھ کر اٹھا لیا۔ اور یہ نہ سمجھ سکے۔ کہ
یہی وہ بچہ ہے۔ جو ہماری تباہی کا با
بنے گا۔

اب اللہ تعالیٰ کی تقدیر غالب آتی ہے
وَقَالَتْ اِمْرَاۃُ فِرْعَوْنَ قُرَّةُ
عَیْنٍ لِّیْ وَ لَکَ ط لَا تَقْتُلُوْکَ ۙ قُلْ عَلٰی
اَنْ یَّنْفَعَنَا اَوْ یَنْتَحِیْکَ ۙ وَلَدًا وَہُمْ
لَا یَشْعُرُوْنَ ۝

ترجمہ:- اور فرعون کی عورت نے کہا۔
یہ تو میرے اور تیرے لئے آنکھوں کی
ٹھنڈک ہے۔ اسے قتل نہ کرو۔ شاید ہمارے
کام آئے۔ یا ہم اسے بیٹا بنا لیں۔ اور
انہیں کچھ خبر نہ تھی۔

تدبیر الہی نے کیسا کام کیا۔
کہ جو شخص فرعون کا جانی دشمن بننے والا
اور اس کی بادشاہی کے زوال کا باعث
بننے والا ہے، اس شخص کو اپنا بیٹا بنا
کر پالتا ہے۔

ادھر حضرت موسیٰ کا دل

بیقرار ہو جاتا ہے

وَ اَصْبَحَ فُؤَادُ اِمْرَؤَسٰی فِرْعَاۗ
اِنَّ کَادَتْ لِتَبْدِیْ بِہٖ کَوْلَا اَنْ
دَبَطْنَا عَلٰی قَلْبِہَا لِتَکُوْنَ مِنَ
الْمُؤْمِنِیْنَ ۝ سورة القصص ۲ پارہ ۲۷۔

ترجمہ:- دریا میں بچہ کو بہا تو دیا،
اور صبح کو موسیٰ کی ماں کا دل بیقرار ہو

گیا۔ قریب تھی کہ بیکراری کو ظاہر کر دے
اگر ہم اس کے دل کو صبر نہ دیتے۔ تاکہ
اسے ہمارے وعدہ کا یقین رہے۔

حضرت موسیٰ علیہ السلام کی ماں کا

لڑکی کو بھیجنا

تاکہ اسے دور سے دیکھتی رہے۔ کہ
اس کے بچے کے صندوق کا کیا خیر ہوگا

وَقَالَتْ لِأُخْتِهِ قُصِّيهِ قَبَصَتْ
بِهِ عَنْ جُنُبٍ وَهُوَ لَا يُشْعُرُونَ
سورۃ القصص ۶ پ ۱۲۔

ترجمہ :- اور اس کی بہن سے کہا۔ اس
(صندوق) کے پیچھے چلی جا۔ پھر اسے اجنبی
ہو کر دیکھتی رہی اور انہیں خبر نہ ہوئی۔

اللہ تعالیٰ کی دوسری تدبیر

وَحَرَّامًا عَلَيْهِ الْمَرَضِعُ مِنْ
قَبْلِ فَقَالَتْ هَلْ أَدُلُّكُمْ عَلَىٰ أَهْلِ
بَيْتٍ يَكْفُلُونَهُ لَكُمْ وَهُمْ لَهُ نَاصِحُونَ
سورۃ القصص ۶ پ ۱۲۔

ترجمہ :- اور ہم نے پہلے سے اس پر
دائیوں کا دودھ حرام کر دیا تھا۔ پھر بولی۔
میں تمہیں ایسے گھر والے بتاؤں۔ جو اس کی
پرورش کریں۔ اور وہ اس کے خیر خواہ
ہوں۔ !

خدا تعالیٰ کی تقدیر

غالب آ رہی ہے۔ کہ حضرت موسیٰ علیہ
السلام ابھی شیرخوار بچے ہی تھے۔ مگر کسی
وایہ کا دودھ نہ پیا۔ جب ماں آئی۔ تو
اس کا دودھ پینے لگ گئے۔

اب تقدیر الہی سے حضرت موسیٰ
علیہ السلام اپنی ماں کی گود میں آ گئے۔
فَرَدُّوهُ إِلَىٰ آلِهِ كَتَمَتْ
عَيْنُهَا وَلَا تَحْزَنُ وَتَعْلَمُ أَنَّ
وَعَدَ اللَّهِ حَقٌّ وَلَكِنَّ أَكْثَرَهُمْ
لَا يَعْلَمُونَ سورۃ القصص ۶ پ ۱۲۔

ترجمہ :- پھر ہم نے اسے دوسری علیہ
السلام، اس کی ماں کے پاس پہنچا دیا۔
تاکہ اس کی آنکھیں ٹھنڈی رہیں۔ اور
نگین نہ ہو۔ اور جان لے۔ کہ اللہ تعالیٰ
کا وعدہ سچا ہے۔ لیکن اکثر آدمی نہیں جانتے۔

جب حضرت موسیٰ علیہ السلام جوان
ہوئے۔ تو ہم نے انہیں دشمنی
اور علم عطا فرمایا۔

وَلَمَّا بَلَغَ أَشُدَّهُ وَاسْتَوَىٰ
نُفِثْنَا بِعِلْمٍ وَهَدَانَا وَكَذَلِكَ

نَجَّيْنَا الْمُجْسِمِينَ سورۃ القصص ۶ پ ۱۲۔

ترجمہ :- اور جب اپنی جوانی کو پہنچا۔
اور پورا توانا ہوا۔ تو ہم نے اسے حکمت
اور علم دیا۔ اور ہم نیکوں کو اسی طرح بدلہ
دیا کرتے ہیں۔

حضرت موسیٰ علیہ السلام کے شہر
مصر سے اخراج کی تدبیر الہی
تاکہ حضرت شعیب علیہ السلام
کے پاس جا کر تربیت پائیں۔

وَدَخَلَ الْمَدِينَةَ عَلَىٰ حِينٍ
غَفْلَةٍ مِنْ أَهْلِهَا فَوَجَدَ فِيهَا
رَجُلَيْنِ يَمْتَلِئَانِ هَذَا مِنْ شِيعَتِهِ
وَهَذَا مِنْ عَدُوِّهِ فَاسْتَغَاثَهُ
الَّذِي مِنْ شِيعَتِهِ عَلَى الَّذِي
مِنْ عَدُوِّهِ فَوَكَهَهُ مُوسَىٰ فَقَضَىٰ
عَلَيْهِ قَدْ قَالَ هَذَا مِنْ عَمَلِ الشَّيْطَانِ
إِنَّهُ عَدُوٌّ مُضِلٌّ مُبِينٌ سورۃ القصص
رکوع ۲ پ ۱۲۔

ترجمہ :- اور شہر میں لوگوں کی بیکری
کے وقت داخل ہوا۔ پھر دو شخصوں کو
لڑتے ہوئے پایا۔ یہ ایک اس کی
جماعت کا تھا۔ دینی بنی اسرائیل میں سے
تھا، اور یہ دوسرا اس کے دشمنوں دینی
قبیلہ میں سے تھا۔ پھر اس نے جو اس کی
جماعت کا تھا۔ اپنے دشمن پر اس سے مدد
چاہی۔ تب اس نے حضرت موسیٰ علیہ
السلام نے اس کے دشمن کو مار مارا پس
اس کا کام تمام کر دیا۔

قَالَ هَذَا مِنْ عَمَلِ الشَّيْطَانِ
إِنَّهُ عَدُوٌّ مُضِلٌّ مُبِينٌ سورۃ
القصص رکوع ۲ پ ۱۲۔

ترجمہ :- کہا۔ یہ تو شیطانی حرکت ہے۔
بے شک وہ کھلا دشمن گمراہ کرنے والا ہے۔
رَبِّ رَأَيْتُ ظَلَمْتُ نَفْسِي فَاغْفِرْ لِي
فَغَفَرَ لَكَ ط إِنَّكَ هُوَ الْغَفُورُ الرَّحِيمُ
سورۃ القصص ۲۴ پ ۲۰۔

ترجمہ :- کہا۔ اے میرے رب۔ بیشک
میں نے اپنی جان پر ظلم کیا۔ سو مجھے بخش
دے۔ پھر اسے اللہ تعالیٰ نے بخش دیا
بے شک وہ بخشنے والا مہربان ہے۔

قَالَ رَبِّ إِنَّمَا أَتَمَمْتُ عَلَىٰ قَلْبٍ
أَكُودُنَ ظَهْرِيَا لِلْجُبَّارِ مِثْلَهُ دَسُورَةُ الْقَصَصِ
رکوع ۲ پ ۱۲۔

ترجمہ :- کہا۔ اے میرے رب! جیسا تو
نے مجھ پر فضل کیا ہے۔ پھر میں گنہگاروں
کا کبھی مددگار نہیں ہوں گا۔

فَأَصْنَمَ فِي الْمَدِينَةِ خَائِفًا يَتَرَقَّبُ
فَإِذَا الَّذِي اسْتَنْصَرَهُ بِالْأَمْسِ يَسْتَصْرِهُ
قَالَ لَهُ مُوسَىٰ إِنَّكَ لَنَجْوَىٰ مُبِينٌ
فَلَمَّا أَنْ أَرَادَ أَنْ يَنْطَلِقَ بِالَّذِي
هُوَ عَدُوٌّ لَهُمَا قَالَ يَا مُوسَىٰ
أَتُرِيدُ أَنْ تَقْتُلَنِي كَمَا قَتَلْتَ
نَفْسًا بِالْأَمْسِ إِنَّ تُرِيدُ إِلَّا أَنْ
تَكُونَ جَبَّارًا فِي الْأَرْضِ وَمَا تُرِيدُ

أَنْ تَكُونَ مِنَ الْمُصْلِحِينَ سورۃ
القصص رکوع ۲ پ ۱۲۔

ترجمہ :- پھر شہر میں ڈرتا انتظار کرتا ہوا
صبح کو گیا پھر وہی شخص جس نے کل اس سے
مدد مانگی تھی اسے پکار رہا ہے۔ (حضرت
موسیٰ سے اس نے کہا۔ کہ بیشک تو صریح
گمراہ ہے۔ پھر جب ارادہ کیا۔ کہ اس پر
ہاتھ ڈالے۔ جو ان دونوں کا دشمن تھا۔ کہا
اے موسیٰ کیا تو چاہتا ہے کہ مجھے مار ڈالے
جیسا تو نے کل ایک آدمی کو مار ڈالا ہے۔
تو بھی یہی چاہتا ہے کہ ملک میں زبردستی
کرتا پھرے۔ اور تو نہیں چاہتا۔ کہ اصلاح
کرنے والوں میں سے ہو۔

گویا کہ اس نے موسیٰ کا بازو فاش کر دیا۔

حضرت موسیٰ علیہ السلام کا مدین کی طرف

حضرت شعیب علیہ السلام کی خدمت میں تربیت
کے لئے جانا

وَجَاءَ رَجُلٌ مِنَ أَقْصَا الْمَدِينَةِ
يَسْعَىٰ قَالَ يَمُوسَىٰ إِنَّ الْمَلِكَ يُأَمِّرُ
بِكَ لِيَقْتُلُوكَ فَاهْرُجْ إِنِّي لَكَ مِنَ
النَّاصِحِينَ ه فُخِجَ مِنْهَا خَائِفًا
يَتَرَقَّبُ قَالَ رَبِّ نَجِّنِي مِنَ
الْقَوْمِ الظَّالِمِينَ سورۃ القصص
رکوع ۲ پ ۱۲۔

ترجمہ :- اور شہر کے پورے سرے
سے ایک آدمی دوڑتا ہوا آیا۔ کہا اے
موسیٰ! دربار والے تیرے متعلق مشورہ
کرتے ہیں۔ کہ تجھ کو مار ڈالیں۔ سو نکل
بے شک میں تیرا بھلا چاہتا ہوں والا ہوں۔
پھر وہاں سے ڈرتا انتظار کرتا ہوا نکلا۔
کہا۔ اے میرے رب! مجھے ظالم قوم
سے بچا لے۔

حضرت شعیب علیہ السلام کے گھرانے

سے تعارف ہونا

وَلَمَّا وَدَّ مَاءَ مَدْيَنَ وَجَاءَ
عَلَيْهِ أُمَةٌ مِنَ النَّاسِ يَشْفُونَ

وَوَجَدَ مِنْ دُونِهِمْ امْرَأَتَيْنِ تَذُودَانِ ۖ قَالَ مَا خَطْبُكُمَا قَالَتَا لَا نُسْقِي حَتَّى يَصْدرَ الرَّعَاوُ سَكْتَهُ وَابْتَوَا شَيْخَ كَبِيرٍ ۖ رِسُوۃُ الْقَصَصِ ۛ پ ۲۷

ترجمہ:- اور جب کہ پانی پر پہنچے۔ وہاں لوگوں کی ایک جماعت کو پانی پلاتے ہوئے پایا۔ اور ان سے ورے دو عورتوں کو پایا۔ جو اپنے جانور روکے ہوئے کھڑی تھیں۔ کہا تمہارا کیا حال ہے۔ بولیں جب تک چرواہے نہیں ہٹ جاتے۔ ہم نہیں پلاتیں۔ اور ہمارا باپ بوڑھا بڑی عمر کا ہے۔

حضرت موسیٰ علیہ السلام نے حضرت شعیب علیہ السلام کی صاحبزادیوں کی بکریوں کو پانی کھینچ کر مفت پلا دیا۔

فَسَقَى لَهُمَا ثُمَّ تَوَلَّى إِلَى الظِّلِّ فَقَالَ رَبِّ إِنِّي لَمَّا أَنزَلْتَ إِلَيَّ مِنْ خَبِيرٍ فَفَقِيرٌ ۖ فَجَاءَتْهُ إِحْدَاهُمَا تَمْشِي عَلَى اسْتِجَارَةٍ قَالَتْ إِنَّ أَبِي يَدْعُوكَ لِيَجْزِيَكَ أَجْرًا مَا سَقَيْتَ لَنَا فَلَمَّا جَاءَهُ وَقَصَّ عَلَيْهِ الْقَصَصَ قَالَ لَا تَخَفْ نَجَوْتَ مِنَ الْقَوْمِ الظَّالِمِينَ ۖ رِسُوۃُ الْقَصَصِ ۛ پ ۲۸

ترجمہ:- پھر ان کے جانوروں کو پانی پلا دیا۔ پھر سایہ کی طرف ہٹ کر آیا۔ کہا۔ اے میرے رب! تو میری طرف جو اچھی چیز اتارے۔ میں اس کا محتاج ہوں۔ پھر ان دونوں میں سے ایک اس کے پاس شرم سے چلتی ہوئی آئی۔ کہا میرے باپ نے تمہیں بلایا ہے۔ کہ تمہیں پلائی کی اجرت دے۔ پھر جب اس کے پاس پہنچا۔ اور اس سے تمام حال بیان کیا۔ کہا کہ خوف نہ کر۔ تو اس بے انصاف قوم سے بچ آیا ہے۔

قَالَتْ إِحْدَاهُمَا يَا أَبَتِ اسْتَأْجِرْهُ ۖ إِنَّ خَيْرَ مَنِ اسْتَأْجَرْتَ الْقَوِيُّ الْأَمِينُ ۖ رِسُوۃُ الْقَصَصِ ۛ پ ۲۸

ترجمہ:- ان دونوں ربیبوں میں سے ایک بولی۔ اے باپ اسے نوکر رکھ لے۔ بے شک بہتر نوکر جسے تو رکھنا چاہے وہ ہے۔ جو زور آور اور امانت دار ہو۔

حضرت موسیٰ علیہ السلام کو آٹھ سال بکریاں چرانے کی پیش کش

یہ پیش کش دراصل اس واسطے کی گئی ہے۔ کہ بکریاں وائے نرم دلی ہوتے ہیں۔ ورنہ دس بیس بکریوں کی ٹانگیں روز تڑوا کر آتیں۔ اور بکریاں اس قدر اٹھرا

مال ہے۔ کہ ایک کا مونہ مشرق کو ہے تو دوسری کا مغرب کو۔ تیسری کا شمال کو ہے۔ تو چوتھی کا جنوب کو۔ چرواہا بیچارہ سارا دن ان کو جمع کرنے میں بھاگتا پھرتا ہے۔

اسی طرح پیغمبر کی امت بے سمجھ ہوتی ہے۔ پیغمبر بیچارہ اللہ تعالیٰ کی طرح مہربان ہوتا ہے اگر سخت ہو تو مستجاب ہونے کے باعث ایک ہی دن میں بددعا کر کے ساری امت کا بیٹا غرق کر دے۔ حتیٰ کہ رسول اللہ صلی اللہ علیہ وسلم سے پوچھا گیا۔ کہ یا رسول اللہ! کیا آپ نے بھی بکریاں چرائی ہیں؟ آپ نے فرمایا۔ علی قراریط من قریش۔ کہ قریش کی بکریاں چند قیراطوں کے عوض میں بھی چرایا کرتا تھا۔

حضرت شعیب علیہ السلام بھی تو نبی ہیں

وہ فرماتے ہیں:- وَمَا أُرِيدُ أَنْ أَشُقَّ عَلَيْكَ سَتَجِدُنِي إِِنْ شَاءَ اللَّهُ مِنَ الصَّالِحِينَ ۖ رِسُوۃُ الْقَصَصِ ۛ پ ۲۸

ترجمہ:- اور میں نہیں چاہتا۔ کہ تجھے تکلیف میں ڈالوں۔ اگر اللہ نے چاہا۔ تو مجھے نیک نجتوں میں پایگا۔ حضرت موسیٰ علیہ السلام جب شعیب علیہ السلام سے رخصت لے کر آتے ہیں۔ تو راستہ میں نبوت عطا ہوتی ہے۔

فَلَمَّا قَضَىٰ مُوسَى الْأَجَلَ وَسَارَ بِأَهْلِهِ آنَسَ مِنْ جَانِبِ الطُّورِ نَارًا ۚ قَالَ لِأَهْلِهِ امْكُثُوا إِنِّي آنَسْتُ نَارًا لَعَلِّي آتِيكُمْ مِنْهَا بِخَبَرٍ أَوْ جَذْوَةٍ مِنَ النَّارِ لَعَلَّكُمْ تَصْطَلُونَ ۚ فَلَمَّا أَتَاهَا نُورٍ مِنْ شَرِطٍ الْوَادِ الْأَيْمَنِ فِي الْبُقْعَةِ الْمُبَارَكَةِ مِنَ الشَّجَرَةِ ۚ أَنَّىٰ يُمُوسَىٰ إِنِّي أَنَا اللَّهُ رَبُّ الْعَالَمِينَ ۚ وَ أَنَّ أَلْقَىٰ عَصَاكَ ۖ فَلَمَّا رَآهَا تُهْتَزُّ كَأَنَّهَا جَانٌّ وَلَّىٰ مُدَبِّرًا لَمْ يَعْقِبْ ۖ يُمُوسَىٰ أَقْبَلَ وَلَا تَخَفْ ۚ إِنَّكَ مِنَ الْآمِنِينَ ۖ رِسُوۃُ الْقَصَصِ ۛ پ ۲۹

ترجمہ:- پھر جب موسیٰ وہ مدت پوری کر چکا۔ اور اپنے گھر والوں کو لے کر چلا تو کوہ طور کی طرف سے ایک آگ دیکھی۔ اپنے گھر والوں سے کہا۔ ٹھہرو۔ میں نے

ایک آگ دیکھی ہے۔ شاید تمہارے پاس وہاں کی کچھ خبر یا آگ کا انگارے آؤں تاکہ تم سینکو۔ پھر جب اس کے پاس پہنچا۔ تو میدان کے دائیں کنارے سے برکت والی جگہ میں ایک درخت سے آواز آئی۔ کہ اے موسیٰ! میں اللہ تعالیٰ، جہاں کا رب ہوں۔ اور یہ کہ اپنی لاشی ڈال دے۔ پھر جب اسے دیکھا۔ کہ سانپ کی طرح لہرا رہا ہے۔ تو مونہ پھیر کر اٹا بھاگا اور پیچھے مڑ کر نہ دیکھا۔ اے موسیٰ سامنے آ۔ اور ڈر نہیں۔ بے شک تو امن والوں سے ہے۔ فقط

حضرت موسیٰ علیہ السلام کو گویا کہ ایک معجزہ اللہ تعالیٰ نے عطا فرمایا۔ کہ حضرت موسیٰ علیہ السلام کی لاشی سانپ بن جاتی تھی۔ اور سانپ کی طرح زمین پر رینگ کر چلتی تھی۔ دوسرا معجزہ کا

یہ ملا:- اُسْلُكَ يَدَكَ فِي جَيْبِكَ تَخْرُجُ يَصْنَاءٌ مِنْ غَيْرِ سَوْعَدٍ وَ اَصْنَمُ اَيْلِكَ جَنَاحَكَ مِنَ الرَّهْبِ ۚ فَذَانِكَ بُرْهَانٍ مِنْ رَبِّكَ ۚ اِلَىٰ فِرْعَوْنَ وَ مَلَائِكَةٍ ۖ اِنَّهُمْ كَانُوْا قَوْمًا فَسِيقًا ۖ رِسُوۃُ الْقَصَصِ ۛ پ ۲۹

ترجمہ:- اپنے گریبان میں اپنا ہاتھ ڈال دو۔ وہ بغیر کسی عیب کے چمکتا ہوا نکلے گا۔ اور رفع خوف کے لئے اپنا بازو اپنی طرف ملا۔ سو تیرے رب کی طرف سے فرعون اور اس کے سرداروں کے لئے یہ دو سندیں ہیں۔ بے شک وہ نافرمان لوگ ہیں۔

اب موسیٰ علم خداوندی سے اپنی قوم کے پاس جاتے ہیں۔ فَلَمَّا جَاءَهُمْ مُوسَىٰ بِآيَاتِنَا بَيِّنَاتٍ قَالُوا مَا هَذَا إِلَّا رَسْمٌ مِّمَّنْ قَبْلُ ۚ وَمَا سَمِعْنَا بِهَذَا فِي آبَائِنَا الْأَوَّلِينَ ۖ رِسُوۃُ الْقَصَصِ ۛ پ ۲۹

ترجمہ:- پھر جب موسیٰ علیہ السلام ان کے پاس ہماری کھلی نشانیاں لے کر آئے۔ تو کہنے لگے۔ کہ یہ تو محض ایک بنایا ہوا جادو ہے۔ اور ہم نے اُسے اپنے پہلے باپ دادا سے سنا ہی نہیں ہے۔ وَ قَالَ مُوسَىٰ رَبِّيْٓ اَعْلَمُ بِمَنْ جَاءَ بِالْهُدٰى مِنْ عِنْدِ رَبِّ ۚ وَمَنْ تَكُوْنُ لَكَ عَاقِبَةُ الدَّارِ اِذَا نَكَحَ يُقْلِمُ الظَّالِمُوْنَ ۖ رِسُوۃُ الْقَصَصِ ۛ پ ۳۰

جلسہ ذکر منعقد جمعرات یکم شعبان المعظم ۱۳۸۰ھ مطابق ۱۹ جنوری ۱۹۶۱ء
آج ذکر کے بعد خدو و منا و مرشدنا حضرت مولانا محمد علی صاحب مدظلہ نے مندرجہ ذیل تقریر فرمائی۔

”استقامت کرامت سے کچھ کم نہیں“

بِسْمِ اللّٰهِ الرَّحْمٰنِ الرَّحِیْمِ الْحَمْدُ لِلّٰهِ وَكَفَى وَسَلَامٌ عَلَى الْعَبْدِ الَّذِیْ لَا یُضِلُّهُ اَمَّا بَعْدُ۔

مقصود یہ کہ عمل خواہ تھوڑا ہو۔ لیکن اگر آدمی اسے ہمیشہ کرے اور اس پر مضبوطی سے قائم رہے۔ تو یہی چیز اس کی نجات کا ذریعہ بن جاتی ہے۔ اسی لئے بزرگوں نے فرمایا ہے کہ۔
اَطْلُبِ الْاِسْتِقَامَةَ وَلَا تَطْلُبِ الْكِرَامَةَ
فَاِنَّ الْاِسْتِقَامَةَ فَوْقَ الْكِرَامَةِ
استقامت طلب کرو۔ کرامت کے پیچھے مت پڑو۔ کیونکہ استقامت کا مرتبہ کرامت سے کہیں زیادہ ہے۔

میں بزرگوں کی عظمت اور ان کی بزرگی کا دل و جان سے معترف ہوں اور آج کل کے نام نہاد پیروں اور پیرزادوں سے زیادہ ان کی نیکی اور پارسائی کا معتقد ہوں۔
بزرگوں کی صحبت میں بیٹھنے سے اور ان کی نگاہ فیض کے اثر سے بحد اللہ تنہی توفیق میسر آ گئی ہے کہ اب یہ بھی تجھ پر منکشف ہو جاتا ہے۔ کہ کون اپنی قبر میں کس حال میں ہے۔

ایک صاحب مولوی فتح محمد بہاؤپور کے کسی مدرسہ کے سفیر تھے۔ ایک مرتبہ انہوں نے مجھ سے اپنے والدین کے بارے میں استفسار کیا کہ مرنے کے بعد اب ان کا کیا عالم ہے۔
میں نے دونوں کے نام دریافت کئے اور انہیں بتایا۔ کہ تمہارا باپ سخت تکلیف میں ہے۔ البتہ تمہاری والدہ راحت میں ہے۔

یہ سن کر اس نے اعتراف کیا۔ کہ واقعی میرا والد مشرک تھا۔ اور اس کا عقیدہ اچھا نہیں تھا۔

تو میں یہ کہہ رہا تھا۔ کہ مجھ سے زیادہ کون بزرگوں کا عقیدت مند ہوگا۔ لیکن اس کا مطلب یہ نہیں کہ انہیں خدائی کا درجہ دے دیا جائے۔

ان بزرگوں نے جو کچھ بھی حاصل کیا ہے اعمال صالحہ ہی کی بدولت کیا ہے اور

یہ مجلس ہفتہ میں ایک بار منعقد ہوتی ہے جو حضرات اس مجلس کی برکات و فیوض حاصل کرنے کی غرض سے اس میں شریک ہوتے ہیں۔ اللہ تعالیٰ ان کے اجر کو کبھی رائیگاں نہیں فرمائے گا۔ بڑے خوش قسمت ہیں وہ لوگ، جنہیں اس روحانی محفل کی کیفیتوں سے بہرہ ور ہونے کا موقع نصیب ہوتا ہے۔
میں پہلے بھی کئی بار عرض کر چکا ہوں اور اب پھر کہتا ہوں کہ جو لوگ خلوص نیت اور حسن اعتقاد کے ساتھ اس مجلس میں شریک ہوتے ہیں۔ اللہ تعالیٰ ان کے گناہوں کی مغفرت فرمائے گا۔ اور وہ یہاں سے کبھی محروم نہیں جائیں گے۔ شرط یہ ہے کہ وہ نیک نیتی کے ساتھ اس میں شامل ہوں حضور صلی اللہ علیہ وسلم کا ارشاد گرامی ہو
اِنَّمَا الْاَعْمَالُ بِالنِّيَّاتِ۔

دعموں کا دارو مدار نیتوں پر ہے۔ دست بدعا ہوں کہ اللہ تعالیٰ ہم سب کو حسن نیت اور خلوص کی دولت سے بہرہ ور فرمائے اور ہمیں نیک نیتی کے ساتھ اس مجلس میں شامل ہونے کی توفیق ارزانی فرمائے۔ آمین یا رب العالمین
اعمال صالحہ میں سب سے زیادہ قابل قدر بات اللہ کے نزدیک یہ ہے کہ انسان ان پر استقامت اختیار کرے۔ استقامت سے مراد ہے، پوری پابندی سے اور جزم کر کسی کام کو کرنا۔ کسی کام کو اگر استقامت کے ساتھ سرانجام دیا جائے تو اللہ تعالیٰ کے حضور میں اس کی قدر و قیمت بہت زیادہ ہے۔ حضور کا ارشاد ہے۔

اَحَبُّ الْاَعْمَالِ اِلَى اللّٰهِ اَدْوَمُهَا وَاِنْ قَلَّ۔

اللہ کے ہاں سب سے پسندیدہ عمل وہ ہے۔ جو ہمیشہ کیا جائے۔ اگرچہ وہ عمل کتنا کم ہی کیوں نہ ہو۔

ترجمہ :- اور موسیٰ علیہ السلام نے کہا۔ کہ میرا رب خوب جانتا ہے۔ جو اس کی طرف سے ہدایت لے کر آیا ہے۔ اور جس کے لئے آخرت کا گھر ہے۔ بے شک ظالم نجات نہیں پائیں گے۔

فرعون کی تعلی

وَقَالَ فِرْعَوْنُ يَا اَيُّهَا الْمَلَكُ مَا عَلِمْتُ لَكَ مِنْ رَّالِیْ غَیْرِیْ ۚ فَادْعُنِیْ لِیَهَامُنَّ عَلَی الطَّیْنِ ۚ فَاجْعَلْ لِّیْ صَرَحاَ لَعَلَّیْ اَظْلِمَ اِلَیْ رَالِیْ مُؤْمِنِیْ وَ اِنِّیْ لَا اُظُنُّهُ مِنْ اَنْکَذِیْنِ ۚ ۝ دسورۃ القصص ۶ پ ۱۲۔
ترجمہ :- اور فرعون نے کہا۔ اے سرور! میں نہیں جانتا کہ میرے سوا تمہارا کوئی اور معبود ہے۔ پس اے ہامان! تو میرے لئے گارا پکوا۔ پھر میرے لئے ایک محل بنوا۔ کہ میں موسیٰ علیہ السلام کے خدا کو سبھاؤں۔ اور بے شک میں اسے جھوٹا سمجھتا ہوں۔

فرعون کا آخری شعر

فَاَخَذْنَاهُ وَجُنُوْدًا ۙ فَنَبَذْنَاهُمْ فِی الْیَمِّ ۚ فَانظُرْ کَیْفَ کَانَ عَاقِبَةُ الظَّالِمِیْنَ ۝ دسورۃ القصص ۶ پ ۱۲۔
ترجمہ :- پھر ہم نے اسے اور اس کے لشکروں کو پھینک دیا۔ سو دیکھ لو۔ ظالموں کا کیا انجام ہوا؟

منگمری میں ایک عیسائی کنبیہ کا قبول اسلام

مورخہ ۱۳ بعد از نماز جمعہ حضرت فاضل جالندھری مولانا حبیب اللہ صاحب ناظم عمومی جامعہ رشیدیہ منگمری کے چونگی پانچٹن منگمری کے قریب مقیم چار افراد پر مشتمل ایک عیسائی کنبیہ مشرف بہ اسلام ہوا۔

حضرت فاضل جالندھری کی تبلیغی سرگرمیوں کی بنا پر یہاں کی عیسائی آبادی میں اسلام کی رغبت روز بروز بڑھتی جا رہی ہے۔ چند روز قبل بھی ایک عیسائی اسلام کا حلقہ بگوش ہوا تھا۔

نوٹ

خط و کتابت کرتے وقت خریداری نمبر کا حوالہ ضرور دیا کریں۔ اور اپنے مکمل پتے صاف اور خوش خط لکھا کیجئے۔ ریجنری

جناب الیمر عبد الرحمن صاحب لودھیانوی (شیخوپورہ)

فضیلت شعبان المعظم شہب برہ

اعمال صالحہ میں بھی اصل مقصود استقامت ہے کہ اگر یہ میسر نہ ہو تو کچھ بھی حاصل نہیں ہوتا۔

قرآن پاک میں ہے:-
إِنَّ الَّذِينَ قَالُوا رَبُّنَا اللَّهُ ثُمَّ اسْتَقَامُوا تَتَنَزَّلُ عَلَيْهِمُ الْمَلَائِكَةُ أَلَّا تَخَافُوا وَلَا تَحْزَنُوا وَأَبْشِرُوا بِالْجَنَّةِ الَّتِي كُنتُمْ تُوعَدُونَ لَخُنَّ أَوْلِيَاءُ كُنتُمْ فِي الْحَيَاةِ الدُّنْيَا وَفِي الْآخِرَةِ وَ لَكُمْ فِيهَا مَا تَشْتَهَى أَنْفُسُكُمْ وَ لَكُمْ فِيهَا مَا تَدْعُونَ نَزَّلْنَا مِنْ غُفُورٍ رَحِيمٍ

ترجمہ:- تحقیق جنہوں نے کہا رب ہمارا اللہ ہے۔ پھر اسی پر ٹھہرے رہے۔ ان پر اترتے ہیں فرشتے۔ کہ تم نہ ڈرو۔ نہ غم کھاؤ۔ اور خوشی سکو اس بہشت کی۔ جس کا تم کو وعدہ تھا۔ ہم ہیں تمہارے رفیق دنیا میں اور آخرت میں۔ اور تم کو وہاں ہے جو چاہے جی تمہارا۔ اور تم کو وہاں ہے جو منگواؤ۔ مہمانی ہے اس بخشے والے مہربان سے۔ ایک حدیث میں ہے کہ

حضور نبی کریم صلی اللہ علیہ وسلم سے ایک صحابی نے درخواست کی کہ حضور! مجھے کوئی ایسی نصیحت فرمائیے جو دنیا و عقبیٰ میں میرے لئے کافی ہو۔ ارشاد ہوا:-

قُلْ أَصْنَوْا بِاللَّهِ ثُمَّ اسْتَقِمُوا ترجمہ:- اقرار کر کہ میں اللہ پر ایمان لایا۔ اور پھر اس اقرار پر مضبوطی سے چم جا۔

استقامت بہت بڑی نعمت ہے۔ ہر دم یہ دعا ہونی چاہیے۔ کہ اللہ تعالیٰ ہمیں نیک اعمال میں استقامت کی توفیق عطا فرمائے۔ آمین یا اللہ العالمین۔

وقت چونکہ کم ہے۔ اس لئے اسی پر اکتفا کرتا ہوں۔ اللہ تعالیٰ ہمیں نیکی راستبازی، حسن نیت اور استقامت نصیب فرمائے۔ آمین یا اللہ العالمین۔

وَآخِرُ دَعْوَانَا أَنِ الْحَمْدُ لِلَّهِ رَبِّ الْعَالَمِينَ سُبْحَانَكَ اللَّهُمَّ وَبِحَمْدِكَ تَشْهَدُ أَنَّ لَا إِلَهَ إِلَّا أَنْتَ نَسْأَلُكَ الْجَنَّةَ نَسْتَعْفِفُكَ وَنَعُوذُ بِكَ مِنَ النَّارِ وَصَلَّى اللَّهُ عَلَى النَّبِيِّ الْأُمِّيِّ وَصَحْبِهِ

شعبان المعظم شہب برہ

شعبان المعظم قمری مہینوں میں سال کا آٹھواں مہینہ ہے۔ جو رجب المرجب اور رمضان شریف کے درمیان آتا ہے۔ اللہ تعالیٰ نے اس مبارک مہینہ میں عموماً اور اس کے خاص خاص اوقات میں خصوصاً ایسے احکام نازل فرمائے ہیں۔ جن سے اس مبارک مہینہ کی فضیلت اور خیر و برکت ثابت ہوتی ہے۔ اور غالباً اس مہینہ کو شعبان المعظم کے مبارک نام سے موسوم کرنے کا بھی یہی منشاء معلوم ہوتا ہے۔ کیونکہ اس مبارک مہینہ میں

بقیت :-

وقت ایمانی کی کرشمہ سازیاں

دست سے آگے

پیغمبر کے وصال سے عربوں کے حوصلے پست نہیں ہوئے۔

حضرت صدیقؓ تمام باغی صوبوں اور علاقوں میں لشکر روانہ فرماتے اور چاروں طرف فرمان جاری کرتے اور اطاعت خدا و رسولؐ کی دعوت دیتے ہیں۔

مسئلہ کذاب کے چالیس ہزار لشکر کو شکست ہو جاتی ہے۔ منکرین زکوٰۃ جھک جاتے ہیں اور مدعیان نبوت کے لشکر تتر بتر ہو جاتے ہیں۔

ملک میں امن و امان قائم کرنے کے بعد صحابہؓ روم و ایران پر بہ یک وقت بڑھتے اور ان سے اسلام کا لوہا منوا لیتے ہیں۔

یہ کیا تھا؟ آسمانی وحی، خدائی وعدوں پر یقین۔ خدا تعالیٰ کے سپے رسولؐ کی اطاعت اور وفاداری، اور

اسلامی اصول پر استقامت کا نتیجہ تھا اور اللہ تعالیٰ کو اپنے پیغمبرؐ کی کارکردگی بتانی تھی کہ وہ کیسی پاک اور اللہ والوں کی جماعت تیار کر چکا ہے۔ جس نے اس کے نام کو رب مسکون میں بلند کر دکھایا۔

قرب رمضان اور تعظیم رمضان شریف کی وجہ سے اللہ تعالیٰ کی بہت زیادہ رحمت پھیلائی جاتی ہے۔ جو کہ لفظ شعبان کے مفہوم سے واضح ہے۔

یہی وجہ ہے کہ حضور صلی اللہ علیہ وسلم دیگر عبادات کی طرح ہر قسم کے نفلی اور فرضی روزوں کی ترغیب اور تکمیل شکر کے لئے بہت زیادہ اہتمام فرماتے تھے۔ حضرت عائشہ صدیقہؓ فرماتی ہیں کہ میں نے آپؐ کو رمضان کے علاوہ کسی اور ماہ کے کامل روزے رکھتے ہوئے نہیں دیکھا اور نہ ہی آپؐ کو شعبان سے زیادہ کسی اور ماہ میں روزے رکھتے ہوئے دیکھا۔

آنحضرت صلی اللہ علیہ وسلم کو اس ماہ کے روزے بہت محبوب تھے۔ حضرت عائشہؓ فرماتی ہیں کہ میں نے رسالتِ آپؐ کی خدمت میں عرض کیا کہ یا رسول اللہؐ کیا سبب ہے کہ آپؐ ماہ شعبان میں زیادہ روزے رکھتے ہیں؟ آپؐ نے فرمایا کہ اے عائشہؓ! اسی مقدس مہینہ میں اس سال کے مرنے والوں کی فہرست تیار کی جاتی ہے۔ مجھے زیادہ محبوب ہے۔ کہ جس وقت میرا نام اس فہرست میں لکھا جائے تو میں روزہ رکھے ہوئے ہوں۔ سینا رسول اللہؐ فرماتے ہیں کہ لوگ اس مقدس مہینہ کی برکتوں اور خوبیوں سے غافل ہیں۔ حالانکہ اس ماہ میں لوگوں کے اعمال بارگاہِ خداوندی میں پیش ہوتے ہیں۔ مجھے یہ زیادہ محبوب ہے۔ کہ میرا عمل جس وقت بارگاہِ الہی میں پیش ہو۔ میں روزہ رکھے ہوئے ہوں

فَأَحَبُّ إِلَيَّ لَا يَزِفَحَ عَمَلِي إِلَّا وَأَنَا صَائِمٌ دہشت رسالتِ آپؐ صلی اللہ علیہ وسلم کے اس شوق اور شغفِ عبادت کو اس مقدس مہینہ میں دیکھ کر صحابہ کرامؓ انبیاءؓ اور قرون وسطیٰ کے خاص خاص مسلمانوں کی یہ حالت ہو جایا کرتی تھی کہ شعبان المعظم کا چاند دیکھتے ہی قرآن کریم کی

تلاوت میں مصروف ہو جاتے۔ دو لمبے
اصحاب اپنے مال کی زکوٰۃ نکال کر ضعفا
اور مساکین میں تقسیم فرماتے اور حکام اسلام
عجروں پر حدود جاری کرنے میں تعجیل فرماتے
تاکہ رمضان شریف تک حدود کا کوئی
ایسا اثر ان کے جسم پر باقی نہ رہے۔ جو
رمضان شریف میں عبادت الہی میں رکاوٹ
کا باعث ہو۔ اور اکثر لوگ شب و روز
اپنے گناہوں کی مغفرت اور اللہ تعالیٰ
کی عبادت میں مصروف رہتے۔ خدا کے
راستے میں جھوٹا پیاسا رہنے کی عادت
ڈالتے۔

اس مہینہ کی سب سے بڑی فضیلت
یہ ہے۔ کہ اس کو سرورِ دو عالم نے
اپنا مہینہ فرمایا ہے۔ حضور فرماتے ہیں۔
رَمَضَانَ شَهْرُ اللَّهِ وَ شَهْرُ
شَعْبَانَ۔ یعنی رمضان اللہ کا مہینہ ہے
اور شعبان میرا۔

سوچیں مہینے کے متعلق محبوب رب
العالَمین یہ فرماتے ہیں کہ یہ میرا مہینہ ہے۔
تو اُس کی فضیلت اور برتری کا اندازہ وہی
لوگ لگا سکتے ہیں۔ جو اپنے اندر حُب
رسول اور اتباع رسول کا سچا جذبہ رکھتے
ہیں۔ !

رسول اللہؐ ماہِ رجب کے داخل ہونے
کے وقت یہ فرماتے تھے۔
اللَّهُمَّ بَارِكْ لَنَا فِي رَجَبٍ وَ شَعْبَانَ
وَ بَلِّغْنَا رَمَضَانَ۔

ترجمہ:- اے اللہ! رجب، اور شعبان
میں ہمارے لئے خیر و برکت عطا فرما اور
عاقبت کے ساتھ رمضان تک پہنچا دے۔
اس ماہ میں حضور روزے اس وجہ
سے زیادہ رکھا کرتے تھے۔ تاکہ اپنی
اُمت کو بھی اس مہینہ میں روزہ رکھنے
کی ترغیب و تحریص دلائیں۔ اور ترک
اس سبب سے کر دیا کرتے تھے۔ کہ
کہیں لوگ ان کو فرض سمجھ کر مشقت میں
نہ پڑ جائیں۔

یہ تھا رسول اللہؐ کا اُسوۂ حسنہ شعبان
المعظم کے متعلق، جس کی پیروی ہمارا دین
و ایمان ہونا چاہیئے۔ اور اگر ہم واقعی
اپنے آپ کو حضورؐ کا اُمتی اور سچا محب
رسول سمجھتے ہیں۔ تو ہمیں بھی اس مہینے
میں بکثرت روزے رکھنے چاہئیں۔ یقیناً
ہر مسلمان کی یہ خواہش ہونی چاہیئے۔ کہ
جب اُس کے اعمال خدا کے سامنے پیش
ہوں۔ تو وہ عبادت و بندگی اور روزہ

کی حالت میں ہو۔ اور اگر مسلمان اس
مہینہ کو بھی دیگر مہینوں کی طرح غفلت و
جمود اور معصیت و سیاہ کاری میں کھو
دیں۔ تو وہ رسول اللہؐ کے سچے اُمتی اور
حقیقی محب رسولؐ نہیں۔ بلکہ نفس پرست
انسانوں میں شامل ہیں۔

شبِ برات

اس مقدس مہینہ کی پندرھویں رات
یعنی ۱۴ تاریخ کا دن ختم ہونے کے بعد
جورات اُٹنے لگی، کو شبِ برات کہتے
ہیں۔ اس مقدس رات کا تذکرہ قرآن کریم
میں ہونے کے متعلق مفسرین میں
اختلاف ہے۔

إِنَّا أَنْزَلْنَاهُ فِي لَيْلَةِ مُبَادَاةٍ
إِنَّا كُنَّا مُنْذِرِينَ ۚ فَيَقْرَأُ
كُلُّ أَمْرٍ حَكِيمٍ ۚ أَمْراً مِّنْ عِنْدِنَا
إِنَّا كُنَّا مُؤَسِّلِينَ ۚ وَحُجَّةً ۚ وَنُورٌ
ذِيكَ ۚ إِنَّكَ هُوَ السَّمِيعُ الْعَلِيمُ
رپ ۶۲۵ سورة دخان۔

ترجمہ:- ہم نے اس کو قرآن کو جہاں
رات میں نازل کیا ہے۔ یقیناً ہم ڈرانے والے
تھے۔ اس رات میں ہر ایک کام و حکمت
پر مبنی ہے، ہمارے حکم سے تصفیہ پاتا
ہے۔ دُعاؤں کا جواب بھی تھا۔ بے شک
ہم ہیں بھیجنے والے۔ یہ تیرے رب کی رحمت
سے ہے۔ بے شک وہی ہے سننے اور
جاننے والا۔

مطلب:- اس رات میں ہر حکمت
کی بات بیان اور ظاہر کی جاتی ہے۔ یعنی
جو حوادث، دنیا میں ظاہر ہونے والے ہوتے
ہیں جیسے کسی کا مرنا، کسی کا امیر ہونا،
کسی کا فقیر ہونا، بیمار و تندرست ہونا،
قحط و ارزانی اور سلطنت و حکومت کا
تغیر و تبدل وغیرہ، ان کو بارگاہِ قدس سے
ملائکہ مدبرانِ عالم پر ظاہر کیا جاتا ہے۔
گویہ امور لوح محفوظ میں روزِ اول لکھے
گئے تھے۔ مگر اس رات میں انتظامِ عالم
کے لئے ایک سال کے حوادث ان کے
مدبر اور کارکن ملائکہ پر ظاہر کئے جاتے
ہیں تاکہ اس کی تعمیل کریں۔ یہ اس
رات کی بڑی عظمت و فضیلت ہے۔
اس کے یہ معنی بھی ہو سکتے ہیں۔ کہ
عالمِ ناموس میں جو معاملات ظاہر ہونے
والے ہیں۔ عالم ملکوت میں اس رات
میں ظاہر کئے جاتے ہیں۔ گو خدا تعالیٰ
کے نزدیک رات دن برابر ہے۔ اور

عالم ملکوت میں یہ رات دن کوئی اہمیت
نہیں رکھتے۔
حضرت عکرمہ اور ایک جماعت کہتی
ہے کہ لیلۃ المبارک سے مراد نصف
شعبان کی رات ہے جسے شبِ برات
بھی کہتے ہیں۔ (حقانی)

علامہ عہاد الدین ابن کثیرؒ نے تفسیر
میں نقل فرمایا ہے۔ کہ قرآن کریم شبِ
برات کے ذکر سے قطعاً خالی ہے۔ ممکن
ہے کہ پندرھویں شعبان سے اس کام کی
ابتدا ہو اور شبِ قدر پر انتہا ہو۔ سال
بھر کے متعلق قضا و قدر کے حکیمانہ اور اہل
فیصلہ اسی عظیم الشان رات میں لوح محفوظ
سے نقل کر کے ان فرشتوں کے حوالے
کئے جاتے ہیں۔ جو شعبہ ہائے تکوینیات
میں کام کرنے والے ہیں۔

حضرت عائشہؓ فرماتی ہیں۔ کہ اس
مقدس رات رسالت مآبؐ میرے کمرے
سے جو خاص اُون وغیرہ کا نہ تھا۔ بلکہ
اُونٹ اور بکری کے بالوں سے بنا ہوا
تھا باہر تشریف لے گئے۔ مجھے خیال
ہوا۔ کہ شاید آپؐ اپنی کسی دوسری
بیوی کے ہاں تشریف لے گئے۔ اولاً
میں نے گھر ہی میں آپؐ کی تلاش شروع
کی۔ اچانک میرا ہاتھ آپؐ کے پاؤں پر
پڑا۔ معلوم ہوا۔ کہ آپؐ سرسجود ہیں اور
انتہائی عجز و انکساری سے اپنے گناہوں
کی مغفرت اور اللہ تعالیٰ کے بیشمار انعامات
اور احسانات کا شکر بجا لاتے ہوئے
کما حقہ اس کی ثناء و حمد کرتے ہیں اور
قصور کا اعتراف فرما رہے ہیں۔ اسی
اُہ و بکا میں کبھی بیٹھے کبھی کھڑے تمام
رات گزار دی۔ یہاں تک کہ صبح ہوئی
اور آپؐ کے قدم مبارک ورم کر گئے۔
حضرت عائشہؓ فرماتی ہیں کہ میں نے اشارۃً
عرض کیا۔ کہ یا رسول اللہؐ! میرے ماں
باپ آپؐ پر فدا ہوں۔ کیا اللہ تعالیٰ
نے آپؐ کے منصبِ نبوت پر فائز ہونے
سے پہلے اور پچھلے گناہ (بھول چوک وغیرہ)
معاف نہیں فرما دیئے؟ آپؐ نے فرمایا
اے عائشہؓ! أَفَلَا أَكُونُ عَبْدًا
شَاكِرًا؟ کیا میں اللہ تعالیٰ کا شکر گزار
بندہ نہ ہوں۔

برات کے معنی لغت میں بری ہونے
کے ہیں۔ اس رات میں چونکہ گناہگاروں
کی مغفرت اور مجرموں کی برأت ہوتی
ہے۔ اسلئے شبِ برات کہتے ہیں۔

حدیث نمبر ۱۔ آنحضرتؐ نے فرمایا۔ اے عائشہ! تو جانتی ہے کہ اس مبارک رات میں کیا ہوتا ہے؟ عائشہؓ نے عرض کیا۔ کہ اے اللہ کے رسول! آپؐ فرمائیے کیا ہوتا ہے؟ آپؐ نے فرمایا۔ کہ اس مقدس رات کو آئندہ سال میں ہر پیدا ہونے والے اور مرنے والے کا نام فہرست میں لکھا جاتا ہے۔ اور اسی رات بندوں کا رزق اترتا ہے اور ان کے تمام اعمال و افعال اللہ تعالیٰ کی جناب میں پیش ہوتے ہیں۔ حضرت عائشہ صدیقہؓ نے عرض کیا۔ کہ اے اللہ کے رسول! کیا کوئی شخص اللہ تعالیٰ کی رحمت کے بغیر جنت میں داخل ہو سکتا ہے؟ آپؐ نے فرمایا۔ کہ ہرگز نہیں۔ عائشہؓ نے عرض کیا۔ کیا آپؐ بھی رحمت خداوندی کے بغیر جنت میں داخل نہیں ہو سکتے؟ آپؐ نے فرمایا۔ میں بھی رحمت خداوندی کے بغیر جنت میں نہیں جا سکتا۔ الایہ کہ اللہ تعالیٰ مجھے اپنی رحمت سے ڈھانپ لے۔

حدیث نمبر ۲۔ حضرت علیؓ کرم اللہ وجہہ فرماتے ہیں۔ کہ حضور رسالتؐ آپؐ نے فرمایا۔ کہ جب شعبان کی پندرہویں رات ہو۔ تو اس رات قیام کرو (نماز پڑھو) اور پندرہویں تاریخ دن کو روزہ رکھو۔ کیونکہ اس رات اللہ تعالیٰ غروب آفتاب ہی سے آسمان دنیا پر نزول فرما کر اعلان فرماتے ہیں۔ کہ کیا کوئی مغفرت چاہنے والا ہے؟ کہ ہم اس کی مغفرت کر دیں۔ کیا کوئی رزق طلب کرنے والا ہے؟ کہ اُسے رزق دے دیں۔ کیا کوئی مصیبت زدہ ہے کہ اُسے نجات دیں۔ کیا کوئی فلاں فلاں حاجت والا ہے؟ کہ اس کی حاجت پوری کریں۔ صبح صادق تک حق جل و علا شانہ اعلان فرماتے رہتے ہیں۔

حدیث نمبر ۳۔ نبی کریمؐ کا ارشاد ہے کہ اللہ تعالیٰ نصف شعبان کی رات کو اپنی مخلوق کی طرف ایک خاص توجہ فرماتے ہیں۔ اور مشرک و کینہ ور آدمی کے سوا سب کی مغفرت فرما دیتے ہیں۔ حدیث نمبر ۴۔ حضرت عائشہؓ فرماتی ہیں۔ کہ ایک رات میں نے حضورؐ کو گھر میں نہ پایا۔ تو میں تلاش کے لئے نکلی۔ آپؐ جنت البقیع دقبرستان مدینہ میں تھے آپؐ نے فرمایا۔ کہ میرے پاس جبریلؑ تشریف لائے اور کہا کہ آج نصف شعبان کی رات ہے۔ اس میں اللہ تعالیٰ اتنے

لوگوں کو جہنم سے نجات دے گا جتنے قبیلہ کلب کی بکریوں کے بال ہیں۔ رقبائل عرب میں اس قبیلہ کی بکریاں سب سے زیادہ تھیں، مگر چند بد نصیب شخصوں کی طرف اس رات نظر عنایت نہ ہو گی۔ یعنی مشرک، کینہ ور، قطع رحمی کرنے والے، والدین کی نافرمانی کرنے والے پاجامہ یا تہ بند کو ٹخنوں کے نیچے لٹکانے والے اور شراب نوشی کرنے والے کی طرف۔ درواہ البیہقی کذا فی الترغیب۔

ماہ شعبان کے احکام

(۱) پندرہویں شب شعبان (شب برأت) میں مردوں کے لئے گورستان میں جا کر دعا و استغفار کرنا مستحب ہے۔

(۲) اگر کچھ صدقہ خیرات یا کھانا وغیرہ پکا کر بخش دیا جائے تو مضائقہ نہیں۔

(۳) اس شب میں بیدار رہ کر عبادت کرنا خواہ خلوت میں یا جلوت میں افضل ہے۔ لیکن اجتماع کا اہتمام نہ کیا جائے۔

(۴) شعبان کی پندرہ تاریخ کو روزہ رکھنا مستحب ہے اور اس کی بہت فضیلت آئی ہے۔

(۵) شعبان کے چاند کو اہتمام سے دیکھنے اور اس کی تاریخوں کو رمضان المبارک کے لئے خاص طور سے یاد رکھنے کا حدیث شریف میں حکم آیا ہے۔

(۶) شب برات کو خصوصیت سے حلوہ پکانا اور اُس کو حکم شرعی جاننا دین کے اندر زیادتی ہے۔

(۷) اس حلوے کے متعلق بعض لوگوں کا خیال ہے کہ حضورؐ کا دانت مبارک جب شہید ہوا تھا۔ تو آپؐ نے حلوہ نوش فرمایا تھا۔ اور بعض کہتے ہیں کہ حضرت امیر حمزہؓ کی شہادت اسی دن ہوئی تھی۔ یہ اُن کی فاتحہ ہے۔ یہ سب بے اصل ہے۔ یہ دونوں واقعے ماہ شوال کے ہیں۔

(۸) بعض لوگ سمجھتے ہیں کہ شب برأت سے پہلے اگر کوئی مر جائے اور شب برأت کو اگر اس کی فاتحہ نہ دلائی جائے۔ تو وہ مردوں میں شامل نہیں ہوتا۔ یہ بالکل لغو ہے۔

(۹) بعض لوگ اس تاریخ کو مسود کی دال ضرور پکاتے ہیں۔ یہ بھی بے اصل ہے۔

(۱۰) آتش بازی مطلقاً بالخصوص اس رات میں چلانا بہت بُرا ہے۔

(۱۱) آتش بازی کے لئے اپنے بچوں کو پیسے دینا یا اُن کے لئے خریدنا، یا اس میں کسی قسم کی اعانت کرنا ناجائز ہے۔ (۱۲) چودہ تاریخ شعبان کو تیوہار منانا اور عید بقرعید کی طرح بچوں کو کپڑے پہنانا اور عیدی دینا بے اصل ہے۔

(۱۳) اس شب میں برتنوں کا بدلنا اور گھر پینا اور زیادہ چراغوں کا روشن کرنا بلا دلیل ہے۔

غالباً یہ عمل ہندوؤں کی دیوالی سے لیا گیا ہے۔ علی بن ابراہیم کا قول ہے کہ زیادہ روشنی کرنا بعض برا مکہ سے شروع ہوا ہے۔ یہ لوگ اصل میں آتش پرست تھے۔ جب اسلام لائے تو انہوں نے یہ رسم اسلام میں داخل کی۔ تاکہ مسلمانوں کے ساتھ نماز پڑھتے وقت آگ کو سجدہ کریں۔ پھر ائمہ ہدیٰ نے ان منکرات کو باطل کیا اور آٹھویں صدی کے شروع میں بلاد مصریہ و شامیہ میں ان منکرات کا خوب قلع و قمع کیا گیا۔ عجب نہیں کہ یہ آتش بازی بھی اسی کا شعبہ ہو۔

دعا ثابت باسنتہ للشیخ عبد الحق الدہلوی۔

عطاء بن سار نے کہا کہ اس شب میں ملک الموت کو ایک فرد مل جاتی ہے اور حکم ہوتا ہے کہ جو جو اس میں درج ہیں۔ اُن کی جان اس سال میں قبض کرنا۔ تو بعض آدمی درخت لگا رہے ہیں اور بیبیوں سے نکاح کر رہے ہیں۔ اور مکان تعمیر کر رہے ہیں اور اُن کے نام مردوں میں لکھے جا چکے ہیں۔ (ابن ابی الدینا) پندرہویں رات کو حق تعالیٰ غروب شمس ہی کے وقت آسمان دنیا پر تشریف لا کر ارشاد فرماتے ہیں۔ کوئی مغفرت مانگنے والا ہے؟ کہ میں اُس کو بخشوں۔ کوئی طالب رزق ہے؟ کہ اُس کو رزق دوں۔ کوئی مبتلائے مصیبت ہے؟ کہ اس کو عافیت دوں۔ ہے کوئی ایسا؟ ہے کوئی ایسا؟ یہاں تک کہ فجر طلوع ہو جاتی ہے۔ (ابن ماجہ بیہقی)

فرشتے کیا کرتے ہیں؟

خدا کے فرشتے احکام خداوندی کی اتباع کرتے ہوئے خدا کے فرمانبردار بندوں کو فرمان برداری پر مبارک باد اور خوش خبری سناتے ہیں۔

.....

صلوات اُمت کیا کرتے تھے؟

صحابہ کرامؓ، ائمہ عظام اور سلف صالحین رحمۃ اللہ علیہم اجمعین اس مبارک مہینے کی پندرہویں رات کو پاک صاف ہو کر فرض نماز باجماعت پڑھ کر نماز نفل پڑھا کرتے قرآن مجید کی تلاوت کیا کرتے۔ حدیث شریف پڑھتے۔ تسبیح، تہجد اور تکبیر کہتے۔ درود شریف اور صلوٰۃ التسبیح پڑھتے۔ رسول کریمؐ نے فرمایا ہے۔ کہ اس کے پڑھنے سے آدمی کے اگلے پچھلے گناہ، ظاہرہ اور پوشیدہ خطاؤں اور عہد اُچھوٹے بڑے سب مٹا ہو جاتے ہیں۔

صلوٰۃ التسبیح پڑھنے کا طریقہ

چار رکعت نماز نفل صلوٰۃ التسبیح کی نیت کر کے تکبیر تحریمہ اللہ اکبر کہہ کر سُبْحَانَكَ اللَّهُمَّ آخر تک پڑھے پھر ۱۵ مرتبہ سُبْحَانَ اللَّهِ وَالْحَمْدُ لِلَّهِ وَلَا إِلَهَ إِلَّا اللَّهُ وَاللَّهُ أَكْبَرُ پڑھے۔ اس کے بعد اعوذ باللہ بسم اللہ۔ الحمد شریف اور کوئی سورۃ پڑھ کر دس مرتبہ یہی تسبیح پڑھے۔ پھر رکوع میں سُبْحَانَ رَبِّيَ الْعَظِيمِ کہنے کے بعد دس مرتبہ۔ پھر رکوع سے سر اٹھائے اور سَمِعَ اللَّهُ لِمَنْ حَمِدَهُ دَرْبًا لَكَ الْحَمْدُ کہنے کے بعد دس مرتبہ تسبیح پڑھے۔ پھر اللہ اکبر کہہ کر سجدہ میں سُبْحَانَ رَبِّيَ الْأَعْلَى کے بعد دس بار یہی تسبیح پڑھے۔ پھر سجدہ سے سر اٹھا کر دس بار یہی تسبیح پڑھے۔ پھر دوسرے سجدہ میں بھی دس بار یہی تسبیح پڑھے۔ پھر دو سو رکعت کے لئے کھڑا ہو جائے۔ اور ۱۵ مرتبہ تسبیح مذکورہ پڑھ کر بسم اللہ، الحمد اور سورۃ کے بعد دس مرتبہ مذکورہ تسبیح پڑھے اور پہلے کی طرح رکوع سجود میں تسبیح پڑھے۔ درمیان فیقہ کیا جائے۔ اتحیات پڑھی جائے۔ پھر تیسری اور چوتھی رکعت میں بھی اسی طرح مذکورہ تسبیح پڑھی جائے۔ ہر رکعت میں ۵۰ بار پڑھی جائے۔

اس ماہ میں کرنے کے کام

مسلمانوں کو اس مبارک مہینہ میں اپنے رسولؐ کی پیروی میں کثرت سے روزے رکھنے چاہئیں۔ کثرت کے ساتھ توبہ و استغفار کرنی

چاہیے۔ پندرہویں شب کو عبادت کرنا اور بالخصوص پندرہویں تاریخ کو روزہ رکھنا چاہیے۔ جن گناہوں کی وجہ سے لوگ اس جلیل القدر رات کی رحمت و مغفرت سے محروم رہتے ہیں ان سے توبہ کرنی چاہیے۔

خدا کے قدوس

مولانا ظفر علی خان

گوہی دے ہی اس کی یکتائی یہ ذات اسکی
دوئی کے نقش سب جھوٹے ہیں سچا ایک نام اسکا
ہر اک ذرہ فضا کا داستاں اسکی سنا تا ہے
ہر اک جھونکا ہوا کا آکے دیا ہے پیام اسکا
عبودیت کو بھی کیا کیا مدارج اُس نے بخشے ہیں
جہاں میں بن کے آتا ہو رسول اسکا غلام اسکا
ہوئی ختم اس کی حجت، اس زمین کے بسنے والوں پر
کہ پہنچا یا ہے ان سب تک محمدؐ نے کلام اسکا
نہ جا اسکے تحمل پر کہ بڑے صبر سے گرفت اسکی
ڈر اس کی دیر گیری سے کہ ہو سخت انتقام اسکا

انتباہ

بادشوق ذرائع سے معلوم ہوا ہے کہ عبداللہ نامی کوئی شخص ریاست بہاولپور کی منڈیوں میں میرے اور انجمن خدام الدین کے نام پر چندہ جمع کر رہا ہے۔ میں نے اپنی ساری زندگی میں کبھی کسی سے چندہ نہیں مانگا۔ اور نہ اب میں نے کسی کو اس مقصد کے لئے مقرر کیا ہے۔ اس لئے جملہ متعلقین اور بھی خواہان سے التماس ہے کہ وہ ایسے کسی بھی شخص سے مطلق تعاون نہ کریں۔ بلکہ اسے قانون کے حوالے کر دیں۔

احمد علی خاں میر انجمن خدام الدین لاہور

ہم ہیں ایسے مسلمان کہاں؟ جو حقیقت و سعادت کی جستجو میں غفلت و جہود کے گنبد سے نکلیں۔ رحمت و مغفرت کے موتیوں کے لئے اطاعت و عبادت کے سمندر کی گہرائیوں میں غوطے لگائیں اور تفکر و تدبیر کی کان کھود کر سونا تلاش کریں۔

دوستو! خدا کے لئے اپنے دینی اعمال و اشغال کی حقیقت و روح کو سمجھو اسوۂ حسنہ کی پیروی کرو۔ اور دین و مذہب کے نام پر جو خرافات تم نے اپنے دُخود ساختہ مذہب میں داخل کر لی ہیں۔ ان سے جھٹکارا حاصل کرو۔ مذہبی اور روحانی زندگی کے حقائق سے نہ گھبراؤ۔ اور اپنی روح کو ایک بیش بہا نگینہ خیال کرو۔

رمضان سے پہلے شعبان اس لئے آتا ہے۔ کہ تم شعبان کے روزے رکھ کر اور پندرہویں رات کی عبادت و متغنا کر کے اس ڈبیہ کو گرد و غبار سے محفوظ رکھو۔ تاکہ اس میں صبر و تقویٰ کے نورانی موتی پیدا ہو جائیں۔ اور رمضان مبارک کی سعادتوں سے کما حقہ فیضیاب ہو سکو۔

اعلان

مدرسہ جامعہ رشیدیہ منٹگمری کا سالانہ جلسہ حسب سابق ۸، ۹، ۱۰ اپریل ۱۹۶۱ء کو منعقد ہو رہا ہے۔ جس میں پاکستان کے نامور صاحب بصیرت علماء کرام شرکت فرما رہے ہیں۔ تفصیلی پروگرام کا انتظار کیجئے۔

احکام شبِ برات

کے متعلق

صحیح اسلامی تعلیمات کا جامع مرقع صرف ۷۷ پیسے کے ٹکٹ بھیج کر

مفت

طلب کریں

خود پڑھیں اور دوسروں کو پڑھائیں

چلنے کا پتہ :-

انجمن خدام الدین لاہور

جناب محمد شفیع عمر الدین صاحب (سائنس)

اتناعی احکام

مسلمان کا فائدہ منظور ہو۔
دہم، نکاح یا خرید و فروخت کے بارے میں جو بات معلوم ہو بیان کر دینا تاکہ کسی شخص کو ناواقفیت کے باعث نقصان نہ پہنچے۔ (دارالبین، یاد رہے کہ غیبت حرام ہے۔ اس سے بچنا چاہیے۔ دوسروں کے عیوب پر نظر ڈالنے کی بجائے اپنے عیوب پر نظر کرنی چاہیے۔)

(۴۴) کسی کو طعنہ نہ دو

۱) وَلَا تَلْمِزُوا أَنْفُسَكُمْ

(الحجرات آیت ۱۱)

ترجمہ:- اور ایک دوسرے کو طعنہ نہ دو۔

۲) وَلَا يَلْمِزُكَ لَتْمَتَا ذَا

الہمزہ آیت ۱۱

ترجمہ:- ہر غیبت کرنے والے طعنہ دینے والے کے لئے ہلاکت ہے۔

طعنہ زنی منافقوں کی خصلت ہے۔

حضرت شاہ صاحب فرماتے ہیں:- ایک بار آنحضرتؐ نے تئید کیا خیرات پر۔ عبدالرحمن بن عوفؓ چار ہزار درہم لائے۔ اور لوگ لانے لگے۔ عاصمؓ چار سیر جو لائے۔ عبدالرحمن نے کہا:- آٹھ ہزار میں رکھتا تھا۔ نصف اپنے رب کو قرض دیتا ہوں۔ اور نصف حق عیال کا۔ عاصمؓ نے کہا:- مزدوری کر کے آٹھ سیر جو لایا ہوں۔ نصف خیرات کرتا ہوں۔ اور نصف قوت عیال کا۔ منافق آپس میں کہنے لگے:- عبدالرحمنؓ کو منظور ہے نمود اپنی۔ اور عاصمؓ اپنے تئیں زور اور ملاتا ہے خیرات والوں میں۔

مگر افسوس! منافق یہ حقیقت بھول گئے کہ دونوں حضرات نے اپنی حیثیت کے مطابق اخلاص کے ساتھ اللہ کے راستے میں دیا تھا۔ جسے اللہ تعالیٰ نے فرمایا:-

الَّذِينَ يَكْتُمُونَ الْمُنَافِقِينَ

مِنَ الْمُؤْمِنِينَ فِي الصَّدَقَاتِ وَالَّذِينَ لَا يَجِدُونَ إِلَّا جُهْدَهُمْ فَيَسْخَرُونَ مِنْهُمْ سَخِرَ اللَّهُ مِنْهُمْ وَلَهُمْ عَذَابٌ أَلِيمٌ

ترجمہ:- اور وہ لوگ جو ان مسلمانوں پر طعن کرتے ہیں جو دل کھول کر خیرات کرتے ہیں اور جو لوگ، اپنی محنت کے مساوی طاقت نہیں رکھتے۔ پھر ان پر ٹھٹھا کرتے ہیں۔ اللہ ان سے ٹھٹھا کرتا ہے اور ان کے لئے دردناک عذاب ہے۔

۱) مظلوم دفع ظلم کے لئے سرکاری افسروں کے سامنے ظالم کا ظلم بیان کر سکتا ہے۔ لیکن دوسروں کے سامنے بیان کرنا جو ظلم دفع نہیں کر سکتے غیبت میں داخل ہے۔

۲) کسی شخص سے کوئی بدعت یا خلاف شرع امر رفع کرنے میں مدد لینا ہو یا کسی کو اس کے فتنہ سے بچانا ہو تو ان سے بھی ان بدعتی لوگوں کا حال بیان کرنا اگرچہ غیبت، میں شمار ہوتا ہے مگر جائز ہے۔

۳) مفتی سے فتویٰ لیتے وقت صحیح واقعہ بیان کرنا اگرچہ اس میں غیبت ہو جائز ہے۔ جب کہ اس میں اپنا یا کسی

جانی ہے۔ تو تو نے اس کی غیبت کی۔ اور اگر تو نے اس کی نسبت ایسی بات کہی جو اس کے اندر نہیں پائی جاتی۔ تو نے بہتان لگایا۔ (مشکوٰۃ)

حضرت امام غزالی رحمۃ اللہ فرماتے ہیں پس اس سے پرہیز کرو۔ حدیث میں آیا ہے کہ غیبت زنا سے سخت تر ہے۔ رسول مقبول صلی اللہ علیہ وسلم فرماتے ہیں کہ شب معراج میں میرا گزر ایسی جماعت پر ہوا جو اپنے منہ اپنے ناخن سے نوچ رہے تھے۔ یہ لوگ غیبت کیا کرتے تھے۔

کسی مسلمان کے پیٹھ پیچھے اس کے متعلق کوئی واقعی بات ایسی ذکر کرنی کہ اگر وہ سنے تو اس کو ناگوار گزرے غیبت کہلاتی ہے مثلاً کسی کو بیوقوف یا کم عقل کہنا۔ یا کسی کے حسب و نسب میں عیب نکالنا۔ یا کسی شخص کی کسی حرکت یا مکان یا مویشی یا بال غرض جس سے بھی اس کو تعلق ہو۔ اس کا کوئی عیب ایسا بیان کرنا جس کا سنا اسے ناگوار گزرے، خواہ زبان سے ظاہر کیا جائے خواہ رمز و کنایہ سے یا ہاتھ اور آنکھ کے اشارہ سے نقل اتاری جائے یا تقریریں کی جائے۔ یہ سب غیبت میں داخل ہے۔ (دارالبین)

غیبت کی جائز صورتیں بقول حضرت امام غزالیؒ یہ ہیں:-

۱) مظلوم دفع ظلم کے لئے سرکاری افسروں کے سامنے ظالم کا ظلم بیان کر سکتا ہے۔ لیکن دوسروں کے سامنے بیان کرنا جو ظلم دفع نہیں کر سکتے غیبت میں داخل ہے۔

۲) کسی شخص سے کوئی بدعت یا خلاف شرع امر رفع کرنے میں مدد لینا ہو یا کسی کو اس کے فتنہ سے بچانا ہو تو ان سے بھی ان بدعتی لوگوں کا حال بیان کرنا اگرچہ غیبت، میں شمار ہوتا ہے مگر جائز ہے۔

۳) مفتی سے فتویٰ لیتے وقت صحیح واقعہ بیان کرنا اگرچہ اس میں غیبت ہو جائز ہے۔ جب کہ اس میں اپنا یا کسی

کسی کی غیبت نہ کرو

۱) وَلَا يَغْتَابَ بَعْضُكُم بَعْضًا ط

أَيُّبُ أَحَدُكُمْ أَنْ يَأْكُلَ لَحْمَ أَخِيهِ مَيْتًا فَكَرِهْتُمُوهُ ط

ترجمہ:- اور نہ کوئی کسی کی غیبت کیا کرے۔ کیا تم میں سے کوئی پسند کرتا ہے کہ اپنے مردہ بھائی کا گوشت کھائے۔ سو تم اس کو تو نا پسند کرتے ہو۔

۲) وَلَا يَلْمِزُكَ لَتْمَتَا ذَا

الہمزہ آیت ۱۱

ترجمہ:- ہر غیبت کرنے والے طعنہ دینے والے کے لئے ہلاکت ہے۔

حدیث:- سچل خور بہشت میں نہیں جائیگا۔ (بخاری۔ کتاب الادب)

حدیث:- حضرت ابن عباس رضی اللہ عنہ فرماتے ہیں کہ رسول اللہ صلی اللہ علیہ وسلم کا دو قبروں کی طرف سے گزر ہوا۔ فرمایا:- ان دونوں پر عذاب ہو رہا ہے۔ اور کسی بڑی وجہ سے عذاب نہیں ہو رہا ہے۔ ایک شخص تو پیشاب سے احتیاط نہیں کرتا تھا۔ اور دوسرا چغلیاں کھاتا پھرتا تھا۔ (بخاری۔ کتاب الادب)

حدیث:- حضرت ابوہریرہؓ کہتے ہیں کہ رسول اللہ صلی اللہ علیہ وسلم نے صحابہ سے دریافت فرمایا:- تم جانتے ہو غیبت کیا ہے؟ صحابہؓ نے عرض کیا:- اللہ اور اس کا رسول خوب جانتے ہیں۔ آپؐ نے فرمایا:- اپنے مسلمان بھائی کا ایسی باتوں کے ساتھ ذکر کرنا جو اس کو بُری معلوم ہوں۔ (غیبت ہے) پوچھا گیا:- اگر میرے بھائی کے اندر وہ برائی موجود ہو جس کا میں نے ذکر کیا ہے۔ تب بھی اس کو غیبت کہا جائے گا؟ آپؐ نے فرمایا:- اگر اس کے اندر وہ برائی موجود ہو۔ جس کا تو نے ذکر کیا ہے تو تو نے اس کی غیبت کی۔ اگر وہ برائی اس میں موجود نہ ہو۔ تو نے اس پر بہتان لگایا۔

اور ایک روایت میں یہ الفاظ ہیں کہ آپؐ نے فرمایا:- اگر تو نے اپنے بھائی کی وہ برائی بیان کی جو اس کے اندر پائی

اور ایک روایت میں یہ الفاظ ہیں کہ آپؐ نے فرمایا:- اگر تو نے اپنے بھائی کی وہ برائی بیان کی جو اس کے اندر پائی

اور ایک روایت میں یہ الفاظ ہیں کہ آپؐ نے فرمایا:- اگر تو نے اپنے بھائی کی وہ برائی بیان کی جو اس کے اندر پائی

۱۵) شعار اللہ کی بے حرمتی نہ کرو

يَا أَيُّهَا الَّذِينَ آمَنُوا لَا تَحْلُوا شَعَائِرَ اللَّهِ وَلَا الشُّهُمَ الْحَرَامَ وَلَا الْهَدْيَ وَلَا الْقَلَائِدَ وَلَا أُمُوتَ الْبَيْتِ الْحَرَامِ يَتَّبِعُونَ فَضْلًا مِّنْ رَبِّهِمْ وَرَضَوْنَ أُنَاقًا وَإِذَا حَلَلْتُمْ فَاصْطَادُوا وَلَا يَجْرُ مِنْكُمْ شَتَانٌ قَوْمِ إِنَّ صَدُوكُمْ عَنِ الْمَسْجِدِ الْحَرَامِ أَنْ تَعْتَدُوا وَتَعَاوَنُوا عَلَى الْبِرِّ وَالتَّقْوَىٰ مِنْ دُونِ تَعَاوَنُوا عَلَى الْإِثْمِ وَالْعُدْوَانِ وَاتَّقُوا اللَّهَ إِنَّ اللَّهَ شَدِيدُ الْعِقَابِ (سورة المائدہ آیت ۲۷)

ترجمہ :- اے ایمان والو! اللہ کی نشانیوں کو حلال نہ سمجھو۔ اور نہ حرمت والے مہینے کو۔ اور نہ حرم میں قربانی ہونے والے جانور کو۔ اور نہ ان جانوروں کو جن کے گلے میں پٹے پڑے ہوں۔ اور نہ حرمت والے گھر کی طرف آنے والوں کو جو اپنے رب کا فضل اور اسی کی خوشنودی ڈھونڈتے ہیں۔ اور جب احرام کھول دو۔ پھر شکار کرو۔ اور تمہیں اس قوم کی دشمنی جو تمہیں حرمت والی مسجد سے روکتی تھی۔ اس بات کا باعث نہ بنے کہ زیادتی کرنے لگو۔ اور آپس میں نیک کام کرو اور گناہ اور ظلم پر مدد نہ کرو۔ اور اللہ سے ڈرو۔ بیشک اللہ سخت عذاب دینے والا ہے۔

حاشیہ حضرت شیخ الاسلام

شبیر احمد صاحب عثمانی رحمۃ اللہ علیہ "یعنی جو چیزیں حق تعالیٰ کی عظمت و محبوبیت کے علامات اور نشانات خاص قرار دی گئی ہیں۔ ان کی بے حرمتی نہ کرو۔

ان میں حرم محترم بیت اللہ شریف جمرات، صفا مروہ، ہدی، احرام، مساجد کتب سماویہ وغیرہ تمامی حدود فرائض اور احکام دینیہ شامل ہیں۔

آگے ان نشانیوں سے بعض مخصوص چیزوں کا جو مناسک سے متعلق ہیں ذکر فرماتے ہیں۔ جیسا کہ اس سے پہلے آیت میں محرم کے بعض احکام ذکر کئے گئے تھے۔

(۲) ادب، والے مہینے چار ہیں۔

مِنْهَا اَرْبَعَةٌ حُرُمٌ (توبہ ۵۶)۔

(۱) ذوالعقدہ (۲) ذی الحج (۳) محرم (۴) رجب۔ ان کی تعظیم و احترام یہ ہے۔ کہ دوسرے مہینوں سے بڑھ کر ان میں نیکی اور تقویٰ کو لازم پکڑے۔ اور شر و فساد سے بچنے کا اہتمام کیا جائے۔ خصوصاً حجاج کو شاکر اور وق کر کے حج بیت اللہ سے نہ روکا جائے۔ گو یہ امور سال کے بارہ مہینوں میں بالخصوص بہت زیادہ مؤکد قرار دیئے گئے۔ باقی رہا دشمنان اسلام کے ہاجمانہ اقدام۔ تو جمہور کا مذہب یہ ہی ہے۔ بلکہ ابن جریر نے اس پر اجماع نقل کیا ہے کہ اس کی ان مہینوں میں ممانعت نہیں رہی۔ اس کا بیان سورہ توبہ میں آئیگا انشاء اللہ۔

(۳) قلائد۔ قلائد کی جمع ہے جس سے مراد ہار یا پٹہ ہے۔ جو ہدی قربانی کے جانور کے گلے میں نشانی کے طور پر ڈالتے تھے۔ تاکہ ہدی کا جانور سمجھ کر اس سے تعرض نہ کیا جائے۔ اور دیکھنے والوں کو اسی جیسا عمل کرنے کی ترغیب بھی ہو۔ قرآن کریم نے ان چیزوں کی تعظیم حرمت کو باقی رکھا۔ اور ہدی یا اس کی علامت سے تعرض کرنے کو ممنوع قرار دیا۔

(۴) بظاہر یہ شان صرف مسلمانوں کی ہے۔ یعنی جو مخلص مسلمان حج و عمرہ کے لئے جائیں۔ ان کی تعظیم و احترام کرو۔ اور ان کی راہ میں روڑے مت اٹھاؤ۔ اور جو مشرکین حج بیت اللہ کے لئے آتے تھے۔ اگر وہ بھی اس آیت کے عموم میں داخل ہوں۔ کیونکہ وہ بھی اپنے زعم اور عقیدہ کے موافق خدا کے فضل و قرب اور خوشنودی کے طالب ہوتے تھے۔ تو کہنا پڑے گا۔ کہ یہ حکم اس وقت سے پہلے کا ہے۔ جبکہ اِنَّمَا الْمُشْرِكُونَ نَجَسٌ فَلَا يَقْبِضُوا إِلَى الْمَسْجِدِ الْحَرَامِ بَعْدَ عَامِهِمْ هَذَا (توبہ آیت ۲۸) مشرک تو پیدا ہیں۔ سو اس برس کے بعد مسجد حرام کے نزدیک آنے نہ پائیں، کی منادی کرائی گئی۔

(۵) یعنی حالت احرام میں شکار کی جو ممانعت کی گئی تھی۔ وہ احرام کھول دینے کے بعد باقی نہیں رہی۔

(۶) پچھلی آیت میں جن شعار کو حق تعالیٰ نے معظم و محترم قرار دیا تھا۔ شہ ہجری میں مشرکین مکہ نے ان سب کی اہانت کی۔ نبی کریم صلی اللہ علیہ وسلم اور قریباً

ڈیڑھ ہزار صحابہ ماہ ذی قعدہ میں محض عمرہ ادا کرنے کے لئے مدینہ طیبہ سے روانہ ہوئے۔ حدیبیہ کے مقام پر پہنچ کر مشرکین نے اس مذہبی وظیفہ کی بجا آوری سے روک دیا۔ نہ حالت احرام کا خیال کیا۔ نہ کعبہ کی حرمت کا۔ نہ محترم مہینہ کا۔ نہ ہدی و قلائد کا۔

مسلمان شعار اللہ کی اس توہین اور مذہبی فرائض سے روک دیئے جانے پر ایسی ظالم و وحشی قوم کے مقابلہ میں بھی غیض و غضب اور بغض و عداوت کا اظہار کرتے۔ وہ حق بجانب تھے اور جوش انتقام سے فروختہ ہو کر جو کاروائی بھی کر بیٹھتے وہ ممکن تھی۔ لیکن اسلام کی محبت و عداوت دونوں جہی ملی ہیں۔ قرآن کریم نے ایسے جابر و ظالم کے مقابلہ پر بھی اپنے جذبات قابو میں رکھنے کا حکم دیا۔ عموماً آدمی زیادہ محبت، زیادہ جوش میں حد سے گزر جاتا ہے۔ اس لئے فرمایا کہ سخت سے سخت دشمنی تمہارے لئے اس کا باعث نہ ہو کہ تم زیادتی کر بیٹھو۔ اور عدل و انصاف کو ہاتھ سے چھوڑ دو۔

(۷) اگر کوئی شخص بالفرض جوش انتقام میں زیادتی کر بیٹھے۔ تو اس کے روکنے کی تدبیر یہ ہے۔ کہ جماعت اسلام اس کے ظلم و عدوان میں اعانت نہ کرے۔ بلکہ سب مل کر نیکی اور پرہیزگاری کا مظاہرہ کریں۔ اور اشخاص کی زیادتیوں اور بے اعتدالیوں کو روکیں۔

(۸) یعنی حق پرستی، انصاف پسندی اور تمام عمدہ اخلاق کی جڑ خدا کا خوف ہے۔ اور اگر خدا سے ڈر کر نیکی سے تعاون اور ہدی سے ترک تعاون نہ کیا گیا۔ تو عام عذاب کا ڈر ہے۔

(۹) احرام کی حالت میں شکار نہ کرو

يَا أَيُّهَا الَّذِينَ آمَنُوا لَا تَقْتُلُوا الصَّيْدَ وَ أَنْتُمْ حُرُمٌ ط (سورة المائدہ آیت ۹۵)۔

ترجمہ :- اے ایمان والو! جس وقت تم احرام میں ہو تو شکار کو قتل نہ کرو۔

(۱) حالت احرام میں خشکی کے جانور کے شکار کرنے کی ممانعت ہے (۲) دریائی شکار و مچھلی کا شکار حالت احرام میں جائز ہے (۳) احرام باندھا ہو یا بلا احرام ہو دونوں حالتوں میں حدود حرم میں خشکی کے جانور کے شکار کی ممانعت ہے۔

جناب منظور احمد صاحب عباسی (کلچی)

ارشادات نبویؐ

(۱) عَنْ ابْنِ عَبَّاسٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ نِعْمَتَانِ مَبْعُوثَتَانِ فِيهِمَا كَثِيرٌ مِنَ النَّاسِ الْبِصْحَةُ وَالْفَرَاغُ - دواء البخاری -

ترجمہ:- حضرت ابن عباسؓ فرماتے ہیں کہ رسول اللہ صلی اللہ علیہ وسلم نے ارشاد فرمایا کہ دو نعمتوں میں بہت سے لوگ نقصان اٹھاتے ہیں۔ ایک تو تندرستی اور دوسری فراغت۔

تشریح:- تندرستی اور فراغت، وقت کا میسر ہونا خداوند تعالیٰ کا بہت بڑا احسان ہے۔ کیونکہ تمام نیکی کے امور ان پر موقوف ہیں۔ کہا جاتا ہے تندرستی ہزار نعمت ہے۔ لیکن ہمارے معاشرے میں تفسیح وقت کے نقصان کا کوئی خیال نہیں کیا جاتا۔ بلکہ فحشا و منکرات میں تندرستی اور فراغت کا بہترین خزانہ بیدردی سے تلف کر دیا جاتا ہے۔ جس کا ہمیں احساس تک نہیں ہوتا۔ اگر ہمیں وقت کی قدر و قیمت معلوم ہوتی یا اس کے اسراف بے جا کی پُرسش کا خوف ہی دامنگیر ہوتا۔ تو کبھی یوں کوتاہی نہیں ہو سکتی تھی۔

(۲) عَنْ ابْنِ عَبَّاسٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَبْغِضُ جَسَدِي فَقَالَ كُنْ فِي الدُّنْيَا كَأَنَّكَ غَرِيْبٌ أَوْ عَائِدٌ سَبِيلٍ وَعَدٌ لِنَفْسِكَ فِي أَهْلِ الْقُبُورِ - دواء البخاری -

ترجمہ:- حضرت ابن عباسؓ بیان فرماتے ہیں کہ رسول اللہ صلی اللہ علیہ وسلم نے میرے جسم کے ایک حصہ کو پکڑ کر ارشاد فرمایا کہ تو دنیا میں مسافر کی طرح گزارہ کر۔ یا اس سے بھی بڑھ کر جیسے راہ گزر ہو اور اپنے آپ کو مردوں میں شمار کر۔

تشریح:- اس کا مقصد یہ ہے کہ دنیا فانی سے دل لگانے میں کچھ بھی فائدہ نہیں جیسے کہ مسافر کی نگاہ فقط منزل مقصود پر ہوتی ہے۔ اس لئے منزل تک رسائی کی غرض سے وہ اپنی ساری

کوششوں کو بروئے کار لاتا ہے۔ اسی طرح مسافر اثناء سفر میں دو روزہ قیامگاہ میں غیر متعلق چیزوں سے دل نہیں لگاتا نہ بے ضرورت تعلقات میں الجھتا ہے۔ آگے ارشاد ہے کہ اس سے بڑھ کر یہ سمجھو کہ تم نے اپنے سفر میں کہیں قیام بھی نہیں کیا۔ بلکہ راہ چل رہے ہو۔ ایسی حالت میں جب کہ کسی تعلق کو تھوڑی دیر کی بقا بھی نہیں۔ کتنی حماقت ہے کہ دم لینے کے لئے ٹھہرے اور لگے بنگلہ بنانے۔

دنیا کی بے ثباتی بتانے کے لئے سرور کائنات صلی اللہ تعالیٰ علیہ وسلم نے اس سے بھی زیادہ یہ ارشاد فرمایا۔ کہ اپنے کو یوں سمجھو۔ جیسے قبروں میں مردے ہیں مطلب صاف ہے۔ کہ مجھے بھی قطعی طور پر مرنا ہے۔ جس کا وقت بھی معلوم نہیں۔ تو جتنا بھی جلدی ہو سکے مقصد زندگی کی تکمیل اور دار آخرت کے لئے کمائی کر لینی چاہیئے۔ اور جب مرنا یقینی ہے۔ تو کیا دو دن پہلے اور کیا بعد۔ اس زندگی اور اس کے آرام کو بنی نوع انسان کی خدمت اور اعلاء کلمۃ اللہ کے لئے وقف کر دینا چاہیئے۔

(۳) عَنْ أَنَسٍ قَالَ قَالَ النَّبِيُّ صَلَّى اللَّهُ عَلَيْهِ وَسَلَّمَ يَهْمُ ابْنُ آدَمَ وَ يَشْبُ مِنْهُ اثْنَتَا عَشْرَ مِائَةً عَلَى الْمَالِ وَالْحَيَاةِ عَلَى الْعَمَلِ - متفق علیہ -

ترجمہ:- حضرت انسؓ فرماتے ہیں کہ بنی کریم صلی اللہ علیہ وسلم نے ارشاد فرمایا۔ آدم کا بیٹا بوڑھا ہوتا ہے۔ اور دو چیزیں اس کی جوان ہوتی ہیں۔ مال کی حرص اور عمر کی حرص۔

تشریح:- ظاہر ہے کہ انسان مال اور زندگی دراز ہونے کے اعتبار سے بہت ہی زیادہ حریص واقعہ ہوا ہے۔ عمر طبعی پوری ہو جانے کے بعد بھی دنیا سے جہائی کا تصور دل کو بیقرار کئے رکھتا ہے۔ لاکھوں اور کروڑوں کی مالیت قبضہ میں

کیوں نہ ہو۔ مزید دولت سمیٹنے کی فکر میں سرگرواں رہتا ہے۔ حالانکہ دونوں چیزیں حقیقی مقصد حیات نہیں ہیں۔ بلکہ ان کی شدت، حرص اصل اعمال و مقاصد سے غافل کر دیتی ہے۔

(۴) عَنْ ابْنِ عَبَّاسٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَا حَسَدَ إِلَّا عَلَى اثْنَيْنِ رَجُلٌ أَتَاهُ اللَّهُ الثَّمَانِ فَهُوَ يَقْوَمُ بِهِ أَتَاهُ اللَّيْلُ وَأَتَاهُ النَّهَارُ وَرَجُلٌ أَتَاهُ اللَّهُ مَالًا فَهُوَ يُنْفِقُ مِنْهُ أَتَاهُ اللَّيْلُ وَأَتَاهُ النَّهَارُ - متفق علیہ -

ترجمہ:- حضرت ابن عباسؓ فرماتے ہیں کہ رسول اللہ صلی اللہ علیہ وسلم نے ارشاد فرمایا۔ کہ دو آدمیوں پر حسد یعنی رشک، کرنا جائز ہے۔ ایک جسے اللہ تعالیٰ نے قرآن مجید کا علم دیا ہے اور وہ اس پر رات دن عمل کرتا ہے۔ دوسرا وہ آدمی جس کو اللہ تعالیٰ نے مال دیا اور رات دن اللہ تعالیٰ کی راہ میں خرچ کرتا ہے۔

تشریح:- رب تعالیٰ جس کو جو نعمت بھی اپنی مہربانی سے عطا فرمائے۔ اس پر حسد کرنا جائز نہیں ہے۔ دل میں خیال پیدا کرنا کہ یہ چیز اس کو کیوں دی گئی ہے۔ میرے پاس ہوتی۔ یہ روحانی بیماری ہے۔ جسے حسد سے تعبیر کیا گیا ہے۔ شریعت نے اس سے احتراز کرنے کو لازمی قرار دیا ہے۔ ایک اور مقام پر یوں ارشاد فرمایا گیا ہے۔ کہ حسد نیکیوں کو اس طرح برباد کر دیتا ہے۔ جیسا کہ آگ لکڑیوں کو خاکستر بنا کے رکھ دیتی ہے۔ حدیث کا مطلب یہ ہے کہ اگر حسد جائز ہوتا تو ان دو باتوں میں ہوتا۔ یا یہ کہ یہ دو آدمی قابل رشک ہیں۔ خداوند تعالیٰ سے دعا کی صورت میں وہ نعمت جو دوسرے مسلمان کو دی گئی ہے، طلب کرنے میں حرج نہیں۔

حاصل یہ کہ جن دو چیزوں میں رشک کرنے کی اجازت دی گئی ہے۔ وہ قرآن کا پڑھ کر عمل کرنا، مال کا خدا کی مرضی کے تحت خرچ کرنا۔ دونوں ایسے بہترین عمل ہیں کہ جن کو اخلاص سے سرانجام دینے میں سراسر کامرانی ہے۔ رشک میں اس نعمت کو اپنے لئے اللہ تعالیٰ سے مانگنا ہوتا ہے۔ مگر دوسرے کامرانی مسلمان سے اس کا زوال مطلوب نہیں ہوتا۔

لَا حَسَدَ فِي حَسَدِ كِي نَفِي كے بعد جن دو چیزوں میں رشک کی اجازت دی گئی ہے۔ اس میں نقصان کا کوئی پہلو نہیں۔ بلکہ اُٹا رشک حصولِ حسنات میں معاون بن جائے گا۔

(۵) عَنْ أَنَسِ بْنِ مَالِكٍ ... رَضِيَ اللَّهُ تَعَالَى عَنْهُ أَنَّ أَخْمَ ابْنًا أَتَى رَسُولَ اللَّهِ صَلَّى اللَّهُ عَلَيْهِ وَسَلَّمَ فَقَالَ يَا رَسُولَ اللَّهِ مَتَى السَّاعَةُ قَالَ وَمَا أَعَدَدْتَ لَهَا قَالَ لَا شَيْءٌ - وَاللَّهِ إِنِّي لَكَلِيلُ الصِّيَامِ وَالصَّلَاةِ وَإِنِّي لَأُحِبُّ اللَّهَ وَرَسُولَهُ - قَالَ إِنَّكَ مَعَ مَنْ أَحَبَّيْتِ -

ترجمہ:- حضرت انس رضی اللہ تعالیٰ عنہ روایت کرتے ہیں۔ کہ ایک اعرابی رسول اللہ صلی اللہ علیہ وسلم کی خدمت میں حاضر ہوا اور عرض کیا۔ کہ یا رسول اللہ قیامت کب ہوگی۔ آپ نے فرمایا۔ تو نے قیامت کے لئے کیا سامان کیا ہے اس نے عرض کیا کہ کچھ بھی نہیں۔ خدا کی قسم میں تو ٹھوڑی نمازوں اور ٹھوڑے روزوں والا ہوں۔ اور اللہ اور اس کے رسول کو دوست رکھتا ہوں۔ آپ نے فرمایا۔ کہ تو قیامت میں اس کے ساتھ ہوگا۔ جس سے تو محبت کرتا ہے۔

تشریح:- اخروی انجام کار کے اعتبار سے مخلصانہ محبت اور عمل دونوں کو زیادہ دخل ہے۔ مگر جن لوگوں کے تصورات صرف لسانی منزلِ محبت تک محدود ہوں۔ یعنی محبت کے دعوے کے ساتھ عمل کی ضرورت نہ سمجھتے ہوں۔ یا وہ لوگ جو صرف عمل ہی کے گھنڈے میں مت ہیں۔ لیکن دل کو محبتِ محبوب رب العالمین سے خالی رکھتے ہوں۔ یہ دونوں قسم کے لوگ حقیقت سے دُور کہلائے جائیں گے۔

اصولی طور پر دونوں چیزوں کے اجتماع میں راز و وفا پنہاں ہے۔ لیکن پھر بھی عظمت اور محبت کا مقام پہلے ہوگا۔ کیونکہ جذبہ عمل کی بنیاد یہی ہے۔ چنانچہ حدیث میں شرفِ معیت کو محبت پر ہی مترتب فرمایا ہے۔

(۶) عَنْ أَنَسِ بْنِ مَالِكٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِطْلَعْتُ فِي الْجَنَّةِ فَرَأَيْتُ أَكْثَرَ أَهْلِهَا الْفُقَرَاءَ - وَإِطْلَعْتُ فِي النَّارِ فَرَأَيْتُ أَكْثَرَ أَهْلِهَا النِّسَاءَ - متفق علیہ۔

ترجمہ:- حضرت ابن عباسؓ فرماتے ہیں۔ کہ رسول اللہ صلی اللہ علیہ وسلم نے ارشاد فرمایا۔ میں نے بہشت میں ... جہانک کر دیکھا تو زیادہ تر اس میں مسکینوں کو پایا۔ اور میں نے دوزخ میں جہانک کر دیکھا۔ اس میں زیادہ تر عورتوں کو پایا۔ تشریح:- اس کا حاصل یہ ہے۔ کہ فقراء کو میں نے بہشت میں زیادہ دیکھا اس لئے کہ فقراء اور مساکین خداوند تعالیٰ کی رضا حاصل کرنے کی زیادہ کوشش کرتے ہیں۔ فرائض و احکامات کو پورا کرنے میں مستعد رہتے ہیں۔ برخلاف دُنیا دار لوگوں کے کہ وہ دنیا کی فراوانی اور عیش و عشرت میں خدا تعالیٰ سے غافل ہو جاتے ہیں۔

اور عورتوں کو جو دوزخ میں دیکھنے کا ارشاد فرمایا۔ تو اس کے دو سبب ہیں ایک تو یہ لعنت کا لفظ بہت زیادہ استعمال کرتی ہیں۔ حالانکہ جس پر لعنت کی جائے وہ اگر مستحق نہ ہو۔ تو لعنت کرنے والے پر آکر پڑتی ہے۔ دوسرا یہ کہ خاوند کی نافرمانی کرتی ہیں اور عمر بھر کی نیکیوں کو ایک لمحہ کی ناراضگی میں بھلا کر ناشکری کرتی ہیں۔ ذرا بگڑیں اور کہنے لگیں۔ کہ اس گھر میں کیا خوشی دیکھی۔ جیسا کہ روایات میں آیا ہے۔

(۷) عَنْ أَنَسِ بْنِ مَالِكٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَهْوَنُ أَهْلِ النَّارِ عَذَابًا أَبُو طَالِبٍ وَهُوَ مُنْتَحِلٌ يَتَعَلَّقُ بِعِصْمَتِهِمَا وَمَا عَنكَ دَوَاهِ الْبُخَادَى -

ترجمہ:- حضرت ابن عباسؓ فرماتے ہیں رسول اللہ صلی اللہ علیہ وسلم نے ارشاد فرمایا۔ کہ دوزخیوں میں سب سے ہلکے عذاب میں ابوطالب ہے۔ وہ فقط دو جوتے دوزخ کے پہنیں گے۔ جس کی وجہ سے اُن کا دماغ کھولتا رہیگا۔ العیاذ باللہ تعالیٰ۔

تشریح:- ایک تو حدیث شریف سے یہ صاف معلوم ہو رہا ہے۔ کہ دوزخ میں دوزخیوں کے لئے عذاب کے درجے ہیں۔ دوسرا ابوطالب کے دوزخ میں جانے میں ایک بہت بڑا سبق ہے۔ کہ سید الاہلین و الآخرین خاتم النبیین صلی اللہ علیہ وسلم کے چچا ہیں۔ مگر عقیدے کی صحت اور عمل کی قوت سے دنیا سے خالی چلے۔ اس

لئے عذاب میں مبتلا ہوں گے۔ ۲ حضرت صلی اللہ علیہ وسلم اپنے تمام خویش و اقارب اور خاندان قریش کو پُر دوز طریقے پر تبلیغ فرماتے رہے اور ایک دوسری حدیث میں آیا ہے حضرت فاطمہ رضی اللہ تعالیٰ عنہا کو جو آپ کی پیاری بیٹی تھیں، عمل کی تاکید فرماتے رہے۔


فَإِذَا نُفِيَ فِي النَّاقُورِ فَلَا أَنسَابَ يَذْنَعُ الْيَوْمَ - خداوند تعالیٰ جل شانہ مسلمانوں کو قرآن اور حدیث پر پوری طرح عمل کرنے کی توفیق عطا فرمائے۔ آمین۔ یا اللہ العالمین۔

جامعہ رشیدیہ منٹگری

(۱)۔ جامعہ رشیدیہ علمی و دینی درسگاہ ہے۔ اور ملک کے اہم ترین و قابل ذکر اعانت اداروں میں سے ایک مدرسہ ہے جامعہ کی خدمات بھی معروف ہیں۔ اس وقت پونے دس سو طلبہ و اساتذہ کا عظیم اجتماع ہے۔ شہری طلباء کی تعداد ایک ہزار کے قریب ہے۔ نظم و نسق اور حساب کتاب باضابطہ ہے۔ جامعہ کا تین ہزار (۳۰۰۰/-) ماہوار خرچ ہے اور آمدن محدود۔ توکل بر خدا۔ ویندار خیر، مستطیع حضرات سے جامعہ کی معاونت کی اپیل و استدعا ہے۔ جامعہ کا کوئی سفیر نہیں ہے۔ (دفون نمبر ۳۹۶) (۲) جامعہ کا سالانہ جلسہ ۷-۸-۹ اپریل ۱۹۶۱ء کو ہوگا۔

ترسیل زر کا پتہ:-

ناظم اعلیٰ جامعہ رشیدیہ منٹگری



جناب محمد شفیع عمر الدین صاحب (سانگھڑ)

شب برات

یہ شعبان کی پندرھویں رات ہے۔ احادیث میں اس کی بڑی فضیلت آئی ہے۔

عام بخشش کی رات

عرب کا ایک قبیلہ بنو کلب کے نام سے مشہور تھا۔ اس قبیلہ کی بکریاں بہت تھیں۔ مخبر صادق حضرت رسول کریم صلی اللہ علیہ وسلم نے فرمایا کہ اللہ تعالیٰ اس رات اس قبیلہ کے بکریوں کے ریلوے سے زیادہ بندوں کو جو دوزخ کے مستحق ہوتے ہیں بخش دیتا ہے۔

اس عام بخشش سے دو قسم کے لوگ محروم رہ جاتے ہیں۔ ان کی بخشش نہیں ہوتی۔ ان میں :-

ایک مشرک ہے

مشرک کی بخشش ہو بھی کیونکر۔ جب کہ شرک اللہ تعالیٰ کو سخت ناپسند ہے۔ اور ان کے لئے بخشش کے بجائے ہلاکت ہے۔

وَقِيلَ لِلْمُشْرِكِينَ هَذَا وَمَا كُنْتُمْ بِمُعْذِرِينَ ۝ دُحِمَ الْجَدَّةُ ابْتِغَاءً لِّمُنَىٰ أَعْيُنِكُمْ ۚ قُلْ اللَّهُ مُخْلِصُ الْمُؤْمِنِينَ ۚ وَمَا كُنْتُمْ بِمُعْذِرِينَ ۝

ترجمہ :- اگر تم نے شرک کیا۔ تو ضرور تمہارے عمل برباد ہو جائیں گے۔

اب جو بھی بخشش میں حصہ لینے کی تمنا رکھتا ہو۔ اسے چاہئے کہ شرک سے باز رہے۔

اِنَّمَا إِلَهُكُمُ اللَّهُ ۚ وَاجِدْهُ فَمَنَ كَانَ يُدْخِلُكَ رَبُّكَ يَوْمَ تَصِلُونَ ۚ

ترجمہ :- تمہارا معبود ایک ہی معبود ہے۔ پھر جو کوئی اپنے رب سے ملنے کی امید رکھے۔ تو اسے چاہئے کہ اچھے کام کرے۔ اور اپنے رب کی عبادت میں کسی کو شریک نہ بنائے۔

دوسرا

اس رات بخشش سے محروم رہنے والا کینہ ور ہے۔

لہذا کینہ، بغض اور بدگمانی سے مسلمان کو

دور رہنا چاہیئے۔

آنحضرت صلی اللہ علیہ وسلم نے فرمایا ہے۔ کہ پیر اور جمہورت کے دن جنت کے دروازے کھولے جاتے ہیں۔ اور ہر اس بندہ کی بخشش کی جاتی ہے۔ جو خدا کے ساتھ کسی کو شریک نہ کرتا ہو۔

وہ شخص بھی اس بخشش سے محروم رہ جاتا ہے جو کسی مسلمان سے کینہ اور عداوت رکھتا ہو۔ اور فرشتوں کو کہا جاتا ہے کہ ان لوگوں کو دو دن کی ہمت دے دو۔ تاکہ آپس میں صلح کر لیں۔

تیسرا

آپ کا یہ بھی فرمان ہے۔ کہ ۱) آپس میں حسد نہ کرو۔ ۲) آپس میں بغض نہ رکھو۔ ۳) آپس میں غیبت نہ کرو۔

۴) اور خدا کے سارے بندے بھائی بن کر رہو۔ (مشکوٰۃ شریف)

حاصل کلام :- شب برات کی رات بخشش میں حصہ لینے کے لئے شرک اور کینہ سے بھی توبہ کرنی چاہئے۔

حاجتمندوں کو خوشخبری

اس رات اللہ تعالیٰ سورج چھپتے ہی آسمان دنیا پر نزول درجہ فرماتا ہے۔ اور کہتا ہے کہ :-

کوئی مغفرت چاہنے والا ہے؟ تاکہ اس کو بخش دوں۔

کوئی رزق کا طلب گار ہے؟ تاکہ میں اس کو رزق دوں۔

کوئی مصیبت زدہ ہے؟ تاکہ میں اس کو عافیت دوں۔

یہ بخشش اور انعام کا سلسلہ صبح تک جاری رہتا ہے۔

ہم اس کی بخشش اور فضل و کرم کے ہر وقت محتاج ہیں۔ اور اس کی رحمت کے بغیر جنت بھی نہیں مل سکتی۔

اس لئے ہمیں چاہئے کہ اس رات

توبہ زاری و التبا کریں۔ اپنے لئے اور سب مسلمانوں کے لئے بخشش طلب کریں۔ سب انسانوں کے لئے ہدایت اور فلاح ابدی کی دعائیں مانگیں۔

اللہ تعالیٰ سے دعائیں مانگیں کہ ہماری زمین میں برکت طافرائے۔ ہماری روزیاں فراخ کر دے۔

تیسرا

ہر مصیبت اور تکلیف کے دفع کے لئے بھی اللہ تعالیٰ کے حضور سے عافیت و اربین کی دعائیں مانگیں۔ یہ موقع غفلت میں نہ گنوا دینا چاہئے۔ حق تعالیٰ جب حاجتمندوں کو خود بلاتا ہے۔ تو یقیناً جب وہ اس کے آگے ہاتھ پھیلا میں گے تو وہ محروم نہ رکھیں گے۔

وَقَالَ رَبُّكُمُ ادْعُونِي ۖ أَسْتَجِبْ لَكُمْ ۚ (المومن آیت ۶۰)۔ ترجمہ :- اور تمہارے رب نے فرمایا۔ مجھے پکارو۔ میں تمہاری دعا قبول کروں گا۔

أَجِيبْ دَعْوَةَ الدَّاعِ إِذَا دَعَا ۖ (البقرہ آیت ۱۸۶)۔ ترجمہ :- دعا کرنے والے کی دعا قبول کرتا ہوں۔ جب وہ تجھے پکارتا ہے۔

رات کا قیام

اس رات جتنا جاگ سکے جاگے۔ اور نوافل پڑھے۔ اور دعائیں مانگے۔

دن کا روزہ

اور اگر ہمت ہو۔ تو دن کو روزہ بھی رکھے۔

آپ نے فرمایا ہے۔ کہ جب پندرھویں شعبان کی رات آئے۔ تو تم رات کو قیام کرو۔ یعنی نوافل پڑھو۔ اور دن کو روزہ رکھو۔ (مشکوٰۃ)۔

قبرستان جانا

آنحضرت صلی اللہ علیہ وسلم اس رات مدینہ منورہ کے قبرستان جنت البقیع میں تشریف لے گئے تھے۔ اگر ہو سکے۔ تو آپ بھی اس سنت پر عمل کریں۔ قبرستان میں تشریف لے جائیں۔ خود عبرت حاصل کریں۔ موت کی یاد کو تازہ کریں اور مردوں کے لئے بخشش کی دعا مانگیں۔

پیدائش اور موت

اس رات اس سال میں ہر پیدائش و موت

انسان لکھا جاتا ہے۔ اور ہر مرنے والا بھی لکھا جاتا ہے۔

مقام نور ہے۔ ہو سکتا ہے کہ کج کی رات ہمارا نام بھی مرنے والوں کی فہرست میں درج ہو گیا ہو۔ دنیا میں ہمارا زندگی میں شمار ہوتا ہے۔ مگر آسمان والوں میں ہمارا نام مردوں کی فہرست میں درج ہو۔ اس لئے ہمیں نیکیوں کی طرف زیادہ جھکنا چاہیے۔

اعمال کا اٹھائے جانا

اس رات اعمال اٹھائے جاتے ہیں۔

تقسیم رزق

اور اسی رات بندوں کے رزق نازل کئے جاتے ہیں۔

اپنے عملوں کا جائزہ

لیجئے۔ کیا وہ اس قابل ہیں۔ کہ پروردگار کے دربار میں پیش کئے جائیں؟ جو عمل ہم کرتے ہیں۔ وہ سب اللہ تعالیٰ جانتا ہے۔

وَمَا اللَّهُ بِغَافِلٍ عَمَّا تَعْمَلُونَ
البقرہ آیت ۱۸۴

ترجمہ :- اور اللہ اس سے بے خبر نہیں جو وہ کر رہے ہیں۔

وَاللَّهُ بِمَا يَعْمَلُونَ حَبِيطٌ
الانفال آیت ۴۷

ترجمہ :- اور جو کچھ یہ کرتے ہیں۔ اللہ اس پر غامض کرنے والا ہے۔

روزی دینے والا اللہ ہی ہے :-
إِنَّ اللَّهَ هُوَ الرَّزَّاقُ ذُو الْقُوَّةِ الْمَتِينُ
الدالرات آیت ۵۸

ترجمہ :- بے شک اللہ ہی بڑا زبردست روزی دینے والا زبردست طاقت والا ہے۔

اور وہ بہترین روزی دینے والا ہے۔
وَاللَّهُ خَيْرُ الرَّزَّاقِينَ
الحجہ آیت ۱۱

ترجمہ :- اور اللہ بہترین روزی دینے والا ہے۔

ہر جاندار کی روزی کا وہ ضامن ہے۔
وَمَا مِنْ دَابَّةٍ فِي الْأَرْضِ إِلَّا عَلَى اللَّهِ رِزْقُهَا
زہود آیت ۶۲

ترجمہ :- اور زمین پر کوئی چلنے والا نہیں مگر اس کی روزی اللہ پر ہے۔

اگر اللہ روزی روکے، لے تو کوئی اور دینے والا ہرگز نہیں۔
أَمْ نَكُنْ مِنْكُمْ لَنْ يَذُقْكُمْ رِزْقًا
امسک آیت ۲۱

ترجمہ :- بھلا وہ کون ہے۔ جو تم کو روزی دیگا۔ اگر وہ اپنی روزی بند کر لے۔

اور رزق آسمان سے نازل ہوتا ہے۔
وَيُنَزِّلُ الْكُفْرَ مِنَ السَّمَاءِ رِزْقًا

الزمن آیت ۱۳

ترجمہ :- اور تمہارے لئے آسمان سے رزق نازل کرتا ہے۔

لہذا بندے پر فرض ہے۔ کہ اپنے مالک حقیقی کے کسی حکم سے انحراف نہ کرے۔ روزی تو اس کی کھائیں اور احکام اس کے نہ بجا لائیں۔ یہ کہاں کی انسانیت ہے۔ مسلمانو! اپنے بچوں کو۔

آتش بازی سے روکو

آتش بازی کا شغل ناجائز ہے۔ شریعت غیر شرعی کاموں میں روپیہ برباد کرنے کی اجازت نہیں دیتی۔

ہمیں اپنی اولاد کو نیک بنانا چاہیے اور انہیں غیر شرعی کاموں کے کرنے سے سختی سے روکنا چاہیے۔

آتش بازی میں دنیا کا نقصان ہے اور دین کا بھی۔ یہ متبرک روز و شب عبادات اور پرہیزگاری کے لئے ہیں۔ بالخصوص ان میں خرافات کا مظاہرہ کرنا جو پرہیزگاری اور سنت کے برعکس ہے۔ بہت بُرا ہے۔ لہذا کوئی قدم شریعت اور سنت کے دائرے کے باہر نہ اٹھانا چاہیے۔

بقیہ :

پیارے نبی کی پیاری باتیں

(۱۹ سے آگے)

جب کوئی بڑا آدمی جرم کرتا تھا۔ تو اسے چھو دیتے تھے۔ اور جب کوئی کم درجہ کا آدمی جرم کرتا تھا۔ تو اسے سزا دیتے تھے۔ خدا کی قسم اگر محمد کی بیٹی فاطمہ ضروری کرتی۔ تو میں اس کا ہاتھ بھی کاٹ دیتا۔

حضرت کے ان ارشادات سے بچوں کو بہت سی قیمتی، کارآمد اور بیش بہا نصیحتیں حاصل ہوتی ہیں۔

(۱) پہلی بات تو یہ ہے۔ کہ بچوں کو بڑوں کا ادب و احترام طوطا رکھنا چاہیے اور اپنے سے چھوٹوں کے ساتھ شفقت کا بڑاؤ کرنا چاہیے۔ اسی طرح انہیں اپنے بزرگوں سے بھی یہ توقع رکھنی چاہیے کہ وہ ان کے ساتھ شفقت و محبت کے ساتھ پیش آئیں۔

حضرت کی ان احادیث سے دوسرا سبق یہ حاصل ہوتا ہے کہ بچپن ہی میں لڑکوں اور لڑکیوں کو نماز کا عادی بنانے کی کوشش کی جائے۔ تاکہ جب وہ بڑے

ہوں۔ تو ان کے دل خدا کی یاد سے سترشار ہوں۔ اور وہ خدا کی عبادت اور بندگی سے پہلو تہی نہ کریں۔

حضرت عبداللہ بن عباسؓ والی حدیثوں سے یہ نصیحت حاصل ہوتی ہے کہ بچوں کو مہذب اور باسلیقہ ہونا چاہیے۔ نیز ہر حالت میں انہیں صرف خدا سے ڈرنا چاہیے۔ اور امید بھی صرف خدا تعالیٰ کی ذات سے رکھنی چاہیے۔

اسامہؓ کے واقعہ سے معلوم ہوتا ہے کہ حضورؐ بچوں کے ساتھ بے پناہ شفقت و محبت کے باوجود یہ پسند نہیں فرماتے تھے۔ کہ وہ اللہ کے دین کے معاملہ میں دخل انداز ہوں۔ اور حضورؐ کا منشاء یہ تھا۔ کہ دین کے معاملے میں ان کے اندر غیرت و محبت کا وہی جذبہ ہونا چاہیے جس کا وجود حضورؐ نے اسامہؓ کے سامنے مظاہرہ فرمایا۔ ! صلی اللہ علیہ وسلم۔

مدرسہ عربیہ اسلامیہ مظہر العلوم۔ کراچی

مدرسہ مظہر العلوم کراچی اور پاکستان کا سب سے قدیم دینی درسگاہ ہے۔ جو تقریباً ایک سو برس سے ملک اور ملت کی خاموش دینی خدمت کر رہا ہے۔ جس کی آغوش تربیت سے صد ہا علماء، فضلاء فارغ التحصیل ہو کر ملک کے اکناف و اطراف میں اسلامی اور تبلیغی خدمات بجا لا رہے ہیں۔ خدا ترس اور مالدار بندے جہاں اپنی آمدنی سے دوسرے دینی اداروں اور سماجی سوسائٹیوں کی خبر گیری کرتے ہیں۔ وہاں ان کا یہ بھی فریضہ ہے۔ کہ وہ ملک کی اس قدیمی درسگاہ مدرسہ مظہر العلوم۔ محلہ کھڈہ کراچی کو بھی یاد فرمائیں۔ جہاں صد ہا غریب الوطن مسافر اور مستحق طالب علم دینی تعلیم حاصل کر رہے ہیں۔

مولانا حافظ، فضل احمد صاحب، مہتمم مدرسہ مظہر العلوم۔ کھڈہ۔ کراچی

ہفت روزہ خدام الدین لاہور

کی توسیع اشاعت میں حصہ لینا آپ کا قومی و دینی فریضہ ہے۔ اسے خود پڑھیں اور اپنے عزیز و اقارب و دوست و احباب کو اسے پڑھنے اور عمل کرنے کی سعی فرمادیں۔ (ریجنر)

بچوں کا صفہ

پیارے نبی کی پیاری باتیں

(شاہد)

پیارے بچو!

اس شمارے میں ہم تمہارے سامنے خدا کے آخری پیغمبر حضرت محمد صلی اللہ علیہ وسلم کی وہ پاک حدیثیں پیش کرتے ہیں جو خاص طور پر بچوں کے بارے میں حضور نے ارشاد فرمائی ہیں یا جن کے مخاطب بچے تھے۔

یہ بات تو تم اچھی طرح جانتے ہو گے کہ حضور ساری دنیا کے لئے رحمت بن کر تشریف لائے تھے۔ حضور کی یہ رحمت و شفقت صرف انہوں کے لئے نہ تھی، بلکہ دشمنوں کے معاملے میں بھی آپ کی رحمت و شفقت کا یہی عالم تھا۔ اور جس طرح ہر انسان بچوں سے خاص طور پر محبت اور شفقت کا برتاؤ کرتا ہے حضور بھی جو تمام دنیا کے اچھے لوگوں میں سب سے اچھے اور سب سے افضل و اعلیٰ انسان تھے بچوں کے ساتھ خصوصی محبت و شفقت کا سلوک فرماتے تھے۔

حضرت انس بن مالک ابھی بچے ہی تھے جب انہیں ان کی والدہ نے حضور کی خدمت گزاری کے لئے حضور کے پاس بھیج دیا۔ حضرت انس کہتے ہیں۔ میں نے مسلسل دس برس تک حضور کی خدمت سرانجام دینے کا شرف حاصل کیا۔ مگر حضور نے کبھی مجھ سے کوئی ایسی بات نہیں کہی جو مجھے ناگوار گزری ہو۔

ایک بار حضور نے حضرت انس کو اپنے کسی ضروری کام سے باہر بھیجا۔ یہ بچے تو تھے، آکر بچوں کے ساتھ کھیل کود میں مشغول ہو گئے۔ جب حضور کو انتظار کرتے کرتے بہت دیر گزر گئی تو آپ انس کی تلاش میں نکلے اور انہیں ایک جگہ اپنے ہم عمر بچوں کے ساتھ کھیتے ہوئے جا پکڑا۔ آپ نے ان کی آنکھوں پر ہاتھ رکھ دیئے اور محبت بھرے لہجہ میں فرمایا۔

"انس بیٹا! میں کتنی دیر سے تیری راہ تک رہا تھا۔"

انہیں حضرت انسؓ کے چھوٹے بھائی عمیر نے ایک طوطا پال رکھا تھا جس سے

انہیں بہت زیادہ دلی لگاؤ تھا۔ ایک مرتبہ جب یہ پانچویں ہندہ مر گیا تو حضور افسوس کے لئے عمیر کے گھر گئے اور اسے تسلی دی اور بڑے پیار کے ساتھ فرمایا۔

يَا عَمِيْرُ! مَا فَعَلَ النَّفْثِيُّ
عمیر! یہ تمہارے طوطے نے کیا کیا!
اور بہت دیر تک اسے تسلی دیتے رہے اور اس کی غمخواری فرماتے رہے۔ اس کے بعد جب کبھی عمیر حضور کے سامنے آتے تھے تو حضور ازراہ شفقت یہ جملہ ضرور ارشاد فرماتے تھے۔

يَا عَمِيْرُ! مَا فَعَلَ النَّفْثِيُّ
اس سے معلوم ہوتا ہے کہ حضور کو بچوں کے جذبات کا کتنا احترام تھا اور حضور بچوں کے ساتھ کتنی شفقت فرمایا کرتے تھے۔

حضرت حسنؓ جو آپ کے نواسے ہیں بچپن میں حضور کے پاس ایسے وقت میں چلے آتے تھے جب آپ خدا کی عبادت میں مصروف ہوتے۔ آپ سجدے کی حالت میں ہوتے اور حضرت حسنؓ اپنی معصومیت کی بنا پر آپ کی پشت اقدس پر سوار ہو جاتے۔ آپ فرماتے تھے: میں اس خیال سے سجدہ لمبا کرتا ہوں کہ کہیں میرا بچہ ٹوٹ نہ ہو جائے۔

بچوں کے ساتھ ایسی بے پایاں شفقت اور اتنی گہری محبت ہی کا نتیجہ تھا کہ جب کسی بچے کے رونے کی آواز کانوں میں پڑتی تو آپ کی طبع اقدس بے چین ہو جاتی۔ اس شفقت و رحمت کی بنا پر آپ نے بچوں کے اخلاق و عادات کے متعلق خاص طور پر ہدایات عطا فرمائیں۔ مثلاً آپ نے ارشاد فرمایا۔

"جو ہم میں سے اپنے چھوٹوں پر رحم نہیں کرتا اور اپنے بڑوں کی عزت نہیں کرتا اس کا ہم سے کوئی تعلق نہیں ہے۔" اس سے معلوم ہوا کہ حضور بچوں پر سختی کو پسند نہیں فرماتے تھے۔ لیکن ساتھ ہی آپ بچوں کو اس امر کی ہدایت فرماتے تھے کہ وہ بڑوں کی عزت اور ان کا ادب

احترام کریں۔

ایک دوسری حدیث میں نبی اکرم صلی اللہ علیہ وسلم نے ارشاد فرمایا۔

"اپنے بچوں کو نماز کا حکم دو جب وہ سات برس کے ہو جائیں اور جب ان کی عمر دس سال ہو جائے تو انہیں سختی کے ساتھ نماز کے لئے مجبور کرو اور بار بار کہ انہیں نماز پڑھاؤ۔"

نیز آپ نے ارشاد فرمایا۔

جب بچے دس سال کی عمر تک پہنچ جائیں تو ایک ہی بستر پر زیادہ بچوں کو لیٹانا مناسب نہیں۔ انہیں الگ الگ بستروں پر سلایا کرو۔

حضرت عبداللہ بن عباس جو حضور کے چچا زاد بھائی تھے بچپن میں ایک مرتبہ حضور کے ساتھ کھانا کھا رہے تھے۔ بچوں کی عادت ہوتی ہے کہ وہ کھاتے وقت برتن میں چاروں طرف ہاتھ مارتے ہیں۔ حضور نے حضرت عبداللہ بن عباس کو نصیحت فرمائی۔

كُلْ مِنْ يَمِيْنِكَ
اپنے سامنے سے کھاؤ۔

انہی حضرت عبداللہ بن عباس کو ایک مرتبہ حضور نے "میرے پیارے بیٹے" کہہ کر مخاطب فرمایا اور حسب ذیل نصیحتیں فرمائیں۔

"اگر ساری دنیا کے لوگ بل کر یہ چاہیں کہ تجھے ذرہ بھر فائدہ پہنچائیں تو یہ اس وقت تک ممکن نہیں ہے جب تک کہ اللہ نے وہ فائدہ تیرے مقدر میں نہ لکھ دیا ہو اور اگر پوری دنیا بل کر تجھے نقصان پہنچانا چاہے تو جب تک اللہ تعالیٰ نہ چاہے تجھے وہ کچھ بھی نقصان نہ پہنچا سکے گی۔"

حضور کے منہ بولے بیٹے حضرت زید کے صاحبزادے حضرت اسماءؓ جو ابھی بچے تھے۔ حضور کو بہت محبوب تھے حضور کے پاس ایک مرتبہ چوری کے ایک مقدمے میں وہ ایک چور عورت کی سفارش لے کر آئے تو حضور کا چہرہ غصہ سے سرخ ہو گیا۔ حدیث میں آتا ہے کہ حضور کے چہرہ اقدس پر اس طرح سرخی پھیل گئی۔ جیسے رخساروں میں اندر کے دانوں کا رس پھوٹ دیا گیا ہو۔ اور آپ نے فرمایا۔ کیا تم اللہ کی مقرر کی ہوئی سزاؤں میں سفارش لے کر آئے ہو؟ تم سے پہلی قومیں اسی لئے ہلاک ہو گئیں کہ ان میں (نبیہ برصغہ ص ۱۸)

ایڈیٹر

مولوی عبید اللہ انور

سالانہ گیارہ روپے ، ششماہی چھ روپے
سردماہی تین روپے

منظور شدہ
حکومتِ جیل مغربی پاکستان

۶۰۲۷
رجسٹرڈ ایل

منظور شدہ محکمہ تعلیم (۱) لاہور ریجنل چیف منسٹری ۱۶۳۲۱/۵ مورخہ ۳۰ مئی ۱۹۵۶ء (۲) پشاور ریجنل بذریعہ چیف منسٹری ۳۰۵۳۳/۱ مورخہ ۲۴ ستمبر ۱۹۵۶ء

مجلسِ ذکر

مجلسِ ذکر کی تفصیل یہ ہے کہ شیخ التفسیر حضرت مولانا احمد علی صاحب مدظلہ سے جو لوگ وابستہ ہیں یعنی جنہیں آپ سے بیعت کا شرف حاصل ہے، وہ ہر جمعرات کو نمازِ مغرب کے بعد جمع ہوتے ہیں اور خاندانِ قادریہ کے مسلک پر ذکر الہی کرتے ہیں۔ ذکر کے بعد مولانا مدظلہ کی تقریر ہوتی ہے جس میں روحانی امراض کی تشخیص اور اس کا علاج و پرہیز بتائی جاتی ہے۔ تزکیہ نفس کے لئے یہ ایک بہترین طریقہ ہے۔ یہی تقریر ہفت روزہ خدام الدین میں چھپ کر شائع ہوتی ہے۔ ان ہی تعاریف کا مجموعہ مجلسِ ذکر کے نام سے کتابی شکل میں چھپ چکا ہے، خود پڑھیے اور اہل و عیال کو سنائیے، انشاء اللہ مجلسِ ذکر کا مطالعہ روحانی بیماریوں سے شفا پانے کا ذریعہ بن جائے گا، اگر زندگی میں ان بیماریوں سے شفا نہ پائی تو یہ بیماریاں قبر میں بھی ساتھ جائیں گی، اور حشر کے دن بھی ترپائیگی۔ چار جلدوں میں ہدیہ فی جلد ایک روپیہ + مکمل معہ محمولہ ڈاک ۵ روپے ۵۰ پیسے،

ناظم انجمن خدام الدین دروازہ شیرانوالہ لاہور

قرآن مجید مترجم

شیعہ • سنی • اہلحدیث

ویو بندی • بریلوی

علامہ کا تصدیق شدہ

ہدیہ : چھ روپے + محمولہ ڈاک ۵ روپے ۵۰ پیسے
ڈاک : رقم ہر حالت میں پیشگی آئی جائیے۔ دی پل ہرگز نہ ہوگا

ناظم انجمن خدام الدین دروازہ شیرانوالہ لاہور

گلدستہ صد احادیث نبوی ﷺ

مرتبہ : حضرت مولانا احمد علی صاحب امیر انجمن خدام الدین دروازہ شیرانوالہ لاہور اس گلدستہ میں سو حدیثیں اصطلح درج کی صحیح نقطہ بخاری شریف و مسلم شریف کی جمع کی گئی ہیں، کوئی حدیث شریف اصل کتاب کی ایک سطر سے زائد نہیں ہے! اصل حدیث کے نیچے اس کا ترجمہ بھی عام فہم زبان میں درج کیا گیا ہے۔ ہر حدیث کے اختتام پر چند الفاظ میں اس کی مختصر تشریح بھی کر دی گئی ہے، اس کی قیمت پہلے ایڈیشن میں تو فقط ایک عدد نام پر دستخط تھے، مگر اب ایڈیشن میں اس کی قیمت کاغذ کی گرانی کی وجہ سے ۵۰ روپے رکھ دی گئی ہے اور محمولہ ڈاک ۵۰ پیسے۔ کل عمر پیشگی بھیجیں۔ دی پل ہرگز نہ ہوگا۔

ناظم شعبہ تالیف و اشاعت انجمن خدام الدین دروازہ شیرانوالہ لاہور

قرآن مجید مترجم زبانِ سندھی

از حضرت شیخ المشائخ قطب الاقطاب علامہ حضرت مولانا دستینا تاج محمد صاحب امروٹی نور اللہ مرقدہ
بارہم چھپ کر تیار ہو گئے
ہدیہ : ۷ روپے + محمولہ ڈاک ۵ روپے ۵۰ پیسے

منے کا پتہ: حضرت مولانا احمد علی صاحب دروازہ شیرانوالہ لاہور

۳۲ رسالے

مختلف مضامین پر عام فہم اردو میں شائع کئے گئے ہیں۔ بعض تھالیے اس وقت تک ۹ لاکھ ۵ ہزار تک مارے ہندو پاک میں مقیم کئے جا چکے ہیں۔ ہر مسلمان مرد و عورت اور بچے کے لئے ان کا مطالعہ ضروری ہے۔
رقم ہر حالت میں پیشگی روانہ کریں۔
ہدیہ جلد ۱۱ پیسے محمولہ ڈاک و غیرہ ۵ روپے ۵۰ پیسے
منے کا پتہ

ناظم انجمن خدام الدین دروازہ شیرانوالہ لاہور

سب سے بہتر

الاسٹرانٹ



آج ہی آزمائیے